


ಗುರುದೇವ



ಇಂದು ರವಿಕಾರ್ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು
ಚಂದದಲಿ ಮೆರೆವನ್ನೆಗಂ ಬಂದ “ಶ್ರೀ ಗುರುದೇವ” ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ ೨೫೪೦ / ಶ್ರೀ ಜಯ ನಾಮ ಸಂವತ್ಸರ
೧೫-೦೨-೨೦೧೫ : ಮಾಘ - ಫಾಲ್ಗುಣ ಮಾಸ : ಕೃಷ್ಣ ಪಕ್ಷ ಭಾನುವಾರ

ಸಂಪುಟ : ೬೧

ಪುಟ : ೮ ಸಂಚಿಕೆ : ೦೬

ಪರಮ ಸಂರಕ್ಷಕರು, ಸ್ವಾಮಿತ್ವ ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ವಿಜೃಂಭಣೆಯಿಂದ ಜರುಗಿದ ವರಂಗ ವಾರ್ಷಿಕ ರಥೋತ್ಸವ




ವರಂಗ : ಭಗವಾನ್ ಶ್ರೀ 1008 ನೇಮಿನಾಥ ಸ್ವಾಮಿ ಬಸದಿಯ ವಾರ್ಷಿಕ ರಥಯಾತ್ರಾ ಮಹೋತ್ಸವವು ಅತ್ಯಂತ ವಿಜೃಂಭಣೆಯಿಂದ ನೆರವೇರಿತು. ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಭಿಷೇಕ ಮಹಾಸ್ವಾಮೀಜಿಯವರ ಪಾವನ ಸಾನಿಧ್ಯ ಮತ್ತು ಮಾರ್ಗದರ್ಶನದಲ್ಲಿ ವಿವಿಧ ಧಾರ್ಮಿಕ ಕಾರ್ಯಕ್ರಮಗಳು ಜರುಗಿದವು. ದಿನಾಂಕ 08-02-2015 ರಂದು ರಥಯಾತ್ರಾ ಮಹೋತ್ಸವದಲ್ಲಿ ಆಪಾರ ಭಕ್ತವೃಂದವರು ಪಾಲ್ಗೊಳ್ಳುವಿಕೆಯ ಮೂಲಕ ಭಕ್ತಿ ಸಮರ್ಪಿಸಿದರು

ಶ್ರೀಕ್ಷೇತ್ರ ಸಿಂಹನಗದೆಯಲ್ಲಿ ಶ್ರೀ ಪಟ್ಟಾಭಿಷೇಕ ಮಹೋತ್ಸವ



ಎನ್.ಆರ್.ಪುರ : ಸಮಸ್ತ ಜೈನ ಮಠಾಧಿಪತಿಗಳ ಪಾವನ ಸಾನಿಧ್ಯದಲ್ಲಿ ದಿನಾಂಕ 11-02-2015ನೇ ಬುಧವಾರದಂದು ಶ್ರೀ ಜಯನಾಮ ಸಂವತ್ಸರದ ಮಾಘ ಮಾಸ ಸಪ್ತಮಿ ಸ್ವಾತೀನಕ್ಷತ್ರದ ಶುಭ ಮಹೋತ್ಸವದಲ್ಲಿ ಶ್ರೀ ಅತಿಶಯ ಕ್ಷೇತ್ರ ಸಿಂಹನಗದೆಯ ಮಹಾಮಾತೆ ಶ್ರೀ ಜ್ವಾಲಾಮಾಲಿನಿ ಅಮ್ಮನವರ ದಿವ್ಯ ಸನ್ನಿಧಿಯಲ್ಲಿ ಪೂಜ್ಯ ಕ್ಷುಲ್ಲಕ ಶ್ರೀ ಚಂದ್ರಸೇನ ಸ್ವಾಮೀಜಿಯವರು ಶ್ರೀಕ್ಷೇತ್ರದ ಪೀಠಾಧಿಕಾರಿಗಳಾಗಿ ಸಿಂಹಾಸನರೋಹಣ ಮಾಡಿದರು. ಪಟ್ಟಾಭಿಷೇಕ ಮಹೋತ್ಸವದ ನಿಮಿತ್ತ ದಿನಾಂಕ 09-02-2015 ರಿಂದ 12-02-2015 ರವರೆಗೆ ಕ್ಷೇತ್ರದಲ್ಲಿ ವಿವಿಧ ಧಾರ್ಮಿಕ 8ನೇ ಪುಟಕ್ಕೆ

ಭಕ್ತರ ಮನದಲ್ಲ ಭಕ್ತಿಯ ಅಭಿಷೇಕವಾಗಬೇಕು: ಹೊಂಬುಜ ಶ್ರೀಗಳು



ಕಾರ್ಕಳ : ಭ.ಬಾಹುಬಲಿಯ ತ್ಯಾಗಕಿಂತ ಅವರ ಪ್ರೇರಣೆ ನಮಗೆ ಅನುಕರಣೆಯೇ, ಬಾಹುಬಲಿ ಸ್ವಾಮಿಗೆ ವಿವಿಧ ದ್ರವ್ಯಗಳ ಅಭಿಷೇಕ ಮಾಡುವ ಜತೆಗೆ ಶ್ರಾವಕರ, ಭಕ್ತರ ಮನದಲ್ಲಿ ಭಕ್ತಿಯ ಅಭಿಷೇಕವಾಗಬೇಕು ಎಂದು ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಹೇಳಿದರು. ಕಾರ್ಕಳ ಭಗವಾನ್ ಶ್ರೀ ಬಾಹುಬಲಿ ಸ್ವಾಮಿಯ ಮಹಾಮಸ್ತಕಾಭಿಷೇಕದ ಧಾರ್ಮಿಕ ಸಭೆಯಲ್ಲಿ ಅವರು ಆಶೀರ್ವಚನ ನೀಡಿದರು.

ಭಾರತೀಯ ಪರಂಪರೆಯಲ್ಲಿ ಮೂರ್ತಿ ಕಲೆ ಪರಿಚಯಿಸಿದವರು ಜೈನರು. ಆದಿನಾಥರ ಕಾಲದಲ್ಲಿಯೂ ಮೂರ್ತಿ ಪರಂಪರೆ ಇತ್ತು, ಯಾರು ಶ್ರದ್ಧೆಯಿಂದ, ಸಮ್ಯಕ್ ದಿಂದ ಇರುತ್ತಾರೋ ಗುರುಗಳ ಉಪದೇಶ, ಬಸದಿಗಳ ದರ್ಶನದಿಂದ ಸಮ್ಯಕ್ ಜ್ಞಾನ ಉಂಟಾಗುತ್ತದೆ. ಉನ್ನತ ಮೂರ್ತಿಯನ್ನು ನೋಡಿ ನಮ್ಮ ಭಾಗ್ಯ ಉನ್ನತಿಯಾಗಿಲಿ ಎಂಬ ಉದ್ದೇಶದಿಂದ ಬಾಹುಬಲಿಯ ಮೂರ್ತಿಯನ್ನು ಎತ್ತರವಾಗಿ ನಿರ್ಮಿಸುತ್ತಾರೆ. ಇಂತಹ ಮಂಗಳ ಪೂಜಾ ಕಾರ್ಯಗಳು ನಡೆಯುವುದು ಜೈನ ಮತ್ತು ಭಾರತೀಯ ಸಂಸ್ಕೃತಿ ಇತಿಹಾಸದಲ್ಲಿ ಅವಿಸ್ಮರಣೀಯ ಎಂದರು.

10 ದಿನಗಳವರೆಗೆ ನಡೆದ ಮಹಾಮಸ್ತಕಾಭಿಷೇಕವು ರಾಜ್ಯ ಮತ್ತು ಹೊರರಾಜ್ಯಗಳಿಂದ ಸಹಸ್ರಾರು ಭಕ್ತರು ಪಾಲ್ಗೊಂಡು ಭಕ್ತಿ ಸಮರ್ಪಿಸಿದರು. ಪ್ರತಿ ದಿನ ಸಂಜೆ ಸಾಂಸ್ಕೃತಿಕ ಕಾರ್ಯಕ್ರಮಗಳು ಜರುಗಿದವು.

ಶ್ರೀಕ್ಷೇತ್ರ ಹೊಂಬುಜದಲ್ಲಿ ವಾರ್ಷಿಕ ರಥೋತ್ಸವ

ಹೊಂಬುಜ : ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರದಲ್ಲಿ ಪರಂಪರಾನುಗತವಾಗಿ ನಡೆದು ಬಂದಿರುವ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಮತ್ತು ಮಹಾಮಾತೆ ಯಕ್ಷಿ ಶ್ರೀ ಪದ್ಮಾವತಿ ದೇವಿ ಅಮ್ಮನವರ ವಾರ್ಷಿಕ ರಥಯಾತ್ರಾ ಮಹೋತ್ಸವವು ಶ್ರೀ ಜಯ ನಾಮ ಸಂವತ್ಸರದ ಫಾಲ್ಗುಣ ಬಹುಳ ಪಂಚಮಿಯಿಂದ ಫಾಲ್ಗುಣ ಬಹುಳ ಏಕಾದಶಿ 11-03-2015 ರಿಂದ 16-03-2015ರವರೆಗೆ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ನೇತೃತ್ವ ಮತ್ತು ಮಾರ್ಗದರ್ಶನದಲ್ಲಿ ನೆರವೇರಲಿರುವುದು. ಈ ನಿಮಿತ್ತ 08-03-2015 ರಿಂದ 10-03-2015ರವರೆಗೆ ಕ್ಷೇತ್ರದ ವಿವಿಧ ಬಸದಿಗಳಲ್ಲಿ ವಿಶೇಷ ಆರಾಧನೆಗಳು ಜರುಗಲಿವೆ. ಕ್ಷೇತ್ರದ ಎಲ್ಲಾ ಧಾರ್ಮಿಕ ಕಾರ್ಯಕ್ರಮಗಳಲ್ಲಿ ಹಾಗೂ ವಾರ್ಷಿಕ ರಥಯಾತ್ರಾ ಮಹೋತ್ಸವದಲ್ಲಿ ಧರ್ಮ ಬಂಧುಗಳು ಹೆಚ್ಚಿನ ಸಂಖ್ಯೆಯಲ್ಲಿ ಪಾಲ್ಗೊಂಡು ಪುಣ್ಯಭಾಗಿಗಳಾಗಬೇಕಾಗಿ ಅಪೇಕ್ಷೆ.

ಆಡಳಿತಾಧಿಕಾರಿಗಳು

ಶ್ರೀಕ್ಷೇತ್ರ ಹೊಂಬುಜ ಜೈನ ಮಠ, ಹುಂಚ

ವಾರ್ಷಿಕ ದೀಪೋತ್ಸವ

ಬಳ್ಳಾರಿ ಜಿಲ್ಲೆ ಹಗರಿಬೋಮ್ಮನಹಳ್ಳಿ ತಾಲ್ಲೂಕಿನ ಅತಿಶಯ ಕ್ಷೇತ್ರವಾದ ಮೋರಗೇರಿ ಶ್ರೀ ಬ್ರಹ್ಮದೇವರ 2015ರ ವಾರ್ಷಿಕ ದೀಪೋತ್ಸವ ದಿನಾಂಕ 11-01-2015ರ ಭಾನುವಾರದಂದು ಅತ್ಯಂತ ವೈಭವಯುತವಾಗಿ ಜರುಗಿತು.

ಅಂದು ಮಧ್ಯಾಹ್ನ 11.00 ಗಂಟೆಯಿಂದ ಶ್ರೀ ಬ್ರಹ್ಮದೇವರಿಗೆ ಪಂಚಾಮೃತ ಅಭಿಷೇಕಗಳು ಹಾಗೂ ಪೂಜಾ ವಿಧಿವಿಧಾನಗಳು ನೆರವೇರಿದವು. ನಂತರ ಬಂಗಾರದ ಮೂರ್ತಿಯನ್ನಿಟ್ಟು ಅಲಂಕರಿಸಲಾಯಿತು. ಅಂದಿನ ಸಂಘ ಸಂತರ್ಪಣೆಯನ್ನು ಶ್ರೀ ಬ್ರಹ್ಮಪ್ಪ ತಿರುಕಪ್ಪ ಹಮ್ಮಿ ಕುಟುಂಬದವರು ಏರ್ಪಡಿಸಿದ್ದರು. ಸಂಜೆ 6.30ಕ್ಕೆ ನೂರಾರು ದೀಪಗಳನ್ನು ಬೆಳೆಗಿಸಿ ದೀಪೋತ್ಸವವನ್ನು ಆಚರಿಸಲಾಯಿತು.

ಶ್ರೀ ಅಭಿನಂದನಸಾಗರ ಸಮಾಧಿಮರಣ

ಸಲುಂಬರ (ರಾಜಸ್ಥಾನ) : ಹಿರಿಯ ಜೈನಾಚಾರ್ಯ, ಶ್ರವಣ ಪರಂಪರೆಯ ಅನುಭವಿ, ಜನಧರ್ಮಪ್ರಭಾವಕ, ವಿಶಾಲ ಮುನಿಸಂಘ ನಾಯಕ, ಅಭೀಕ್ಷಣೆ ಜ್ಞಾನೋಪಯೋಗಿ ಪ.ಪೂ. 108 ಶ್ರೀ ಅಭಿನಂದನ ಸಾಗರ ಮಹಾರಾಜರು ರಾಜಸ್ಥಾನ ಸಲುಂಬರ ಜಿಲ್ಲೆಯ ಶೇಷಪುರದ ಶ್ರೀ ಅಭಿನಂದನ ಸಾಧನ ಕೇಂದ್ರದಲ್ಲಿ ಜ. 19 ರ ಸಂಜೆ 6.45 ಕ್ಕೆ ಸಮಾಧಿ ಮರಣವನ್ನು ಹೊಂದಿದರು. ಅವರ ಸಮಾಧಿ ಸಂದರ್ಭದಲ್ಲಿ ಅನೇಕ ತ್ಯಾಗಿಗಳು ಸಹಸ್ರಾರು ಜೈನ ಜಾಂಧವರು ಉಪಸ್ಥಿತರಿದ್ದರು. ಸುಮಾರು 45 ವರ್ಷಗಳ ಹಿಂದೆ ಅವರು ದಿಗಂಬರ ದೀಕ್ಷಾಧಾರಿಗಳಾಗಿದ್ದರು. ಜ್ಞಾನ ಮತ್ತು ಆಚರಣೆಯ ಮೂಲಕ ಸಮಗ್ರ ಭಾರತ ವರ್ಷದ ಜೈನ ಸಮುದಾಯದ ಪೂಜನೀಯರಾಗಿದ್ದರು. ಅವರ ಸಮಾಧಿ ಮರಣದಿಂದ ಜೈನ ಸಮುದಾಯ ಶೋಕಿತವಾಗಿದೆ. ಹುಬ್ಬಳ್ಳಿಯಲ್ಲಿ ಏಲಾಚಾರ್ಯ 108 ಶ್ರೀ ನಿಜಾನಂದಸಾಗರ ಮಹಾರಾಜರ ಶಿಕ್ಷಾಗುರುಗಳೂ ಆಗಿದ್ದ ಪೂಜ್ಯರ ಸಮಾಧಿಗಾಗಿ ಏಲಾಚಾರ್ಯರು ವಿನಯಾಂಜಲಿ ಸಲ್ಲಿಸಿದ್ದಾರೆ. ಹುಬ್ಬಳ್ಳಿಯ ಸಮಸ್ತ ಜೈನ ಸಮಾಜ ಪೂಜ್ಯರಿಗೆ ಶ್ರದ್ಧಾ ಸುಮನ ಸಮರ್ಪಿಸಿದೆ.



ಕರ್ನಾಟಕ ರಾಜ್ಯ ಭೂಮಾಪನ ಇಲಾಖಾ ಕಾರ್ಯನಿರ್ವಾಹಕ ನೌಕರರ ಸಂಘ (ರಿ) ಸರ್ವ ಸದಸ್ಯರ ಸಭೆಯಲ್ಲಿ ಶ್ರೀ ಎಮ್. ಎಸ್. ಅಭಿನಂದನ್ ಕುಮಾರ್ (ಬಳ್ಳೇಶ್ವರ) ಸರ್ವೆಯರ್ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ (ಬಿ.ಡಿ.ಎ) ಇವರನ್ನು “ರಾಜ್ಯ ಖಜಾಂಚಿ” ಯಾಗಿ ಅವಿರೋಧವಾಗಿ ಆಯ್ಕೆಯಾಗಿದ್ದಾರೆ.

ವಾರ್ಷಿಕ ರಥಯಾತ್ರಾ ಮಹೋತ್ಸವ

ಅತಿಶಯ ಶ್ರೀಕ್ಷೇತ್ರ ನೆಲ್ಲಿಕಾರಿನ ಶ್ರೀ ಅನಂತನಾಥಸ್ವಾಮಿಯ ಜನ ಚೈತ್ಯಾಲಯದಲ್ಲಿ ಶ್ರೀಕ್ಷೇತ್ರದ ಪಾಲಕರಾದ ಶ್ರೀ ಬ್ರಹ್ಮಯಕ್ಷದೇವರ ಸನ್ನಿಧಿಯಲ್ಲಿ ಇದೇ ಮಾರ್ಚ್ ದಿನಾಂಕ 21-03-2015 ರ ರಿಂದ 27-03-2015 ರವರೆಗೆ ವಿವಿಧ ವಿಶೇಷ ಪೂಜಾ ಕಾರ್ಯಕ್ರಮಗಳು ಮತ್ತು ಶ್ರೀ ಬ್ರಹ್ಮಯಕ್ಷ ಆರಾಧನೆ ಹಾಗೂ ಲಕ್ಷ ಹೂವಿನ ಪೂಜೆಗಳು ನಡೆಯಲಿವೆ. ದಿನಾಂಕ 26-03-2015 ನೇ ಗುರುವಾರ ಶ್ರೀ ಅನಂತನಾಥ ಸ್ವಾಮಿ ರಥಯಾತ್ರಾ ಮಹೋತ್ಸವ ಜರುಗಲಿದೆ. ಈ ಸಂದರ್ಭದಲ್ಲಿ ಧಾರ್ಮಿಕ ಹಾಗೂ ಸಾಂಸ್ಕೃತಿಕ ಕಾರ್ಯಕ್ರಮಗಳು ನಡೆಯಲಿವೆ.

ಏಲಾಚಾರ್ಯ ಪದಪ್ರದಾನ

ಹುಬ್ಬಳ್ಳಿ : ದಿಗಂಬರ ಜೈನ ಸಮಾಜವು ಜ. 18 ರಂದು ಶಾಂತಿನಾಥ ಸಾಂಸ್ಕೃತಿಕ ಭವನದಲ್ಲಿ ಆಯೋಜಿಸಿದ್ದ ಸಮಾರಂಭದಲ್ಲಿ ನವಗ್ರಹ ತೀರ್ಥ ಪ್ರವರ್ತಕ ಆಚಾರ್ಯ ಶ್ರೀ ಗುಣಧರನಂದಿ ಮಹಾರಾಜರು ಹುಬ್ಬಳ್ಳಿಯಲ್ಲಿ ವಿರಾಜಮಾನ ಉಪಾಧ್ಯಾಯಶ್ರೀ ನಿಜಾನಂದಸಾಗರ ಮಹಾರಾಜರಿಗೆ ಧಾರ್ಮಿಕ ವಿಧಿಗಳೊಂದಿಗೆ “ಏಲಾಚಾರ್ಯ” ಪದವನ್ನು ಪ್ರದಾನ ಮಾಡಿದರು. ಮುನಿಶ್ರೀ ಪುಣ್ಯಸಾಗರರ ಸಾನಿಧ್ಯವೂ ಇತ್ತು. ಹುಬ್ಬಳ್ಳಿ ಜೈನ ಸಮಾಜದ ಗಣ್ಯರು, ಶ್ರಾವಕ, ಶ್ರಾವಕಿಯರು ಅಪಾರ ಸಂಖ್ಯೆಯಲ್ಲಿ ನೆರೆದು ಮೂವರು ಮುನಿಗಳ ಪಾದಪ್ರಕ್ಷಾಲನೆಯೊಂದಿಗೆ ಶ್ರದ್ಧಾಭಕ್ತಿ ಸಮರ್ಪಿಸಿದರು.

ದಿಗಂಬರ ಮುನಿ ಶ್ರೀ 108 ಪ್ರಸಂಗ ಸಾಗರ ಮಹಾರಾಜರಿಂದ ಧರ್ಮಪ್ರಭಾವನೆ

ಉಜಿರೆ : ಜ.6 ಆಚಾರ್ಯ ಶ್ರೀ ಪುಷ್ಪದಂತಸಾಗರರ ಶಿಷ್ಯರಾದ ಶ್ರೀ ಪ್ರಸಂಗಸಾಗರ ಮುನಿಮಹಾರಾಜರು ಇಲ್ಲಿನ ವಿದ್ಯಾನಗರದ “ಆಶಿಯಾನಾ” ನಿಲಯದಲ್ಲಿ ತಾಲೂಕಿನಾದ್ಯಂತ ಆಗಮಿಸಿದ್ದ ಶ್ರಾವಕ-ಶ್ರಾವಕಿಯರನ್ನು ಸಂಬೋಧಿಸುತ್ತಾ ಧರ್ಮಪ್ರಭಾವನೆಗಾಗಿ ಧರ್ಮ ಪ್ರವಚನಗಳನ್ನು ನಡೆಸಿ, ಮಾರ್ಗದರ್ಶನ ನೀಡಿದರು.

ಧರ್ಮಸ್ಥಳದ ಧರ್ಮಾಧಿಕಾರಿ ಡಾ. ಡಿ. ವೀರೇಂದ್ರ ಹೆಗ್ಗಡೆಯವರು, ಮಾತೃಶ್ರೀ ಹೇಮಾವತಿ ವೀ. ಹೆಗ್ಗಡೆ, ಜಾನಪದ ತಜ್ಞ ಡಾ. ಏರ್ಯ ಲಕ್ಷ್ಮೀನಾರಾಯಣ ಆಳ್ವ ಮೊದಲಾದವರೂ ಉಪಸ್ಥಿತರಿದ್ದರು. ಶಿವಾಜಿನಗರ, ಬೆಳ್ತಂಗಡಿ, ಗುರುವಾಯನಕೆರೆ ಗ್ರಾಮಗಳ ಶ್ರಾವಕರ ನಿಲಯಗಳಲ್ಲೂ ಧಾರ್ಮಿಕ ಪ್ರವಚನಗಳನ್ನು ನಡೆಸುತ್ತಾ, ವೇಣೂರು, ಮೂಡಬಿದ್ರೆಯ ಮೂಲಕ ಕಾರ್ಕಳದ ಮಹಾಮಸ್ತಕಾಭಿಷೇಕದಲ್ಲಿ ಭಾಗವಹಿಸಲೆಂದು ಧರ್ಮವಿಹಾರ ನಡೆಸಿದರು.

ಪಂಚಕಲ್ಯಾಣ ಮಹೋತ್ಸವ

ಮಾದಿನೂರ : ಕೊಪ್ಪಳ ತಾಲ್ಲೂಕು ಮಾದಿನೂರ ತುಭಸ್ಥಾನದಲ್ಲಿ ದಿನಾಂಕ 30-01-2015 ರಿಂದ 01-02-2013ರವರೆಗೆ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಪಾವನ ಸಾನಿಧ್ಯ ಹಾಗೂ ಮಾರ್ಗದರ್ಶನದಲ್ಲಿ ಸಕಲ ಧಾರ್ಮಿಕ ವಿಧಿವಿಧಾನಗಳೊಂದಿಗೆ ಭ. ಶ್ರೀ 1008 ಚಂದ್ರಪ್ರಭ ತೀರ್ಥಂಕರರ ಪ್ರತಿಷ್ಠಾಪನಾ ಹಾಗೂ ನೂತನ ಶಿಖರಸ್ಥ ಶಾಂತಿನಾಥ ಸ್ವಾಮಿಯ ಮತ್ತು ಮಾನಸ್ಥಂಭೋಪರಿ ಚರ್ತುಮುಖ ಜಿನಬಿಂಬಗಳ ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವ ನೆರವೇರಿತು.

ಪಂಡಿತರತ್ನ ಶ್ರೀ ಸುಕುಮಾರ ತಾತ್ಯಾ ಉಪಾಧ್ಯೆ ನಿಧನ

ದಿನಾಂಕ 09-01-2015 ನೇ ಶುಕ್ರವಾರದಂದು ಪ್ರತಿಷ್ಠಾ ಶಿರೋಮಣಿ ಪಂಡಿತ ರತ್ನ ಶ್ರೀ ಸುಕುಮಾರ ತಾತ್ಯಾ ಉಪಾಧ್ಯೆಯವರು ಸ್ವರ್ಗಸ್ಥರಾದರು.

ಇವರು ಉತ್ತಮ ವಿದ್ವಾನ್ ಹೊಂದಿದ್ದರು. ಭಾರತದ ವಿವಿಧ ಜೈನ ತೀರ್ಥಕ್ಷೇತ್ರಗಳಲ್ಲಿ ಪ್ರತಿಷ್ಠೆ, ಪಂಚಕಲ್ಯಾಣ ಹಾಗೂ ವಾಸ್ತು ಸಲಹೆಗಳನ್ನು ನೀಡಿ ಅಭಿವೃದ್ಧಿಗೆ ಉಪಕಾರ ಮಾಡಿರುತ್ತಾರೆ. ವಿಜಾಪುರದ ಸಹಸ್ರಭಣಿ ಶ್ರೀಪಾರ್ಶ್ವನಾಥ ಬಸದಿಯ ಜೀರ್ಣೋದ್ಧಾರ ಕಾರ್ಯದಲ್ಲಿ ವಿಶೇಷ ಸಹಯೋಗ ನೀಡಿದ್ದಾರೆ.

ಶ್ರೀಕ್ಷೇತ್ರ ಹೊಂಬುಜಕ್ಕೆ ಪಟ್ಟಾಭಿಷೇಕ ಸಂದರ್ಭದಲ್ಲಿ ಅನೇಕ ಸಲಹೆ-ಸೂಚನೆಗಳ ಜೊತೆಗೆ ಉಪಸ್ಥಿತರಿದ್ದು, ಪಟ್ಟಾಭಿಷೇಕ ವಿಧಿಗಳನ್ನು ಮಾಡಿಸಿದ್ದರು. ಅಂತಹ ಅನುಭವಿ, ಸ್ವಾಧ್ಯಾಯಿಗಳಾಗಿದ್ದ ಪಂಡಿತ್ ಸುಕುಮಾರ ಉಪಾಧ್ಯೆಯವರ ಅಕಾಲಿಕ ಮರಣದಿಂದ ಸಮಾಜಕ್ಕೆ ತುಂಬಲಾರದ ನಷ್ಟವಾಗಿದೆ. ಅವರ ಅನುಪಸ್ಥಿತಿ ನಮ್ಮೆಲ್ಲರಿಗೂ ಸದಾ ಕಾಡುತ್ತಿರುತ್ತದೆ.

ಇವರ ಈ ಆಕಸ್ಮಿಕ ವಿಯೋಗದಿಂದ ಸಮಾಜಕ್ಕೆ, ಬಂಧು-ಬಾಂಧವರಿಗೆ ತುಂಬಲಾರದ ನಷ್ಟವಾಗಿದೆ. ಅವರ ಆದರ್ಶ ಗುಣಗಳು ಅವರ ಪರಿವಾರದವರಿಗೆ ಒಲಿಯಲಿ ಹಾಗೂ ದುಃಖವನ್ನು ಸಹಿಸುವ ಶಕ್ತಿಯನ್ನು ಭಗವಂತ ನೀಡಲೆಂದು ಪೂಜ್ಯ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಸ್ವಾಮೀಜಿಯವರು ಹರಸಿದ್ದಾರೆ.

ಶ್ರೀ ಕ್ಷೇತ್ರ ಹೊಂಬುಜದ ಸಿದ್ಧಾಂತಕೀರ್ತಿ ಪ್ರಶಸ್ತಿ 2015 ನೇ ಸಾಲಿಗೆ ಡಾ. ಎಸ್.ಪಿ. ಪದ್ಮಪ್ರಸಾದ್, ತುಮಕೂರು ಇವರು ಆಯ್ಕೆಯಾಗಿದ್ದಾರೆ. ಶ್ರೀಯುತರು ನಿವೃತ್ತ ಉಪನ್ಯಾಸಕರಾಗಿದ್ದು, ಹಲವು ವಿಷಯಗಳಲ್ಲಿ ವಿದ್ವತ್ತನ್ನು ಹೊಂದಿದ್ದು ಇವರಿಗೆ ಶ್ರೀಕ್ಷೇತ್ರದ ಮಹಾರಥೋತ್ಸವದ ಸಂದರ್ಭದಲ್ಲಿ ದಿನಾಂಕ 13-03-2015 ರಂದು ನಡೆಯುವ ಧಾರ್ಮಿಕ ಸಭೆಯಲ್ಲಿ ಪ್ರಶಸ್ತಿಯನ್ನು ಪ್ರಧಾನ ಮಾಡಲಾಗುವುದು.

ಪುರಾತನ ಬಸದಿಗಳ ಜೀರ್ಣೋದ್ಧಾರ

ಗುಡಿಬಂಡೆ : ಪ್ರಸಿದ್ಧ ಯಾತ್ರಾ ಕ್ಷೇತ್ರವಾಗಿದ್ದ ಗುಡಿಬಂಡೆಯಲ್ಲಿ ಹಿಂದೆ 1500 ಜೈನ ಮನೆಗಳಿದ್ದವು. ಪುರಾತನ ಕಾಲದಿಂದಲೂ ಧಾರ್ಮಿಕ ಕಾರ್ಯಕ್ರಮಗಳು ನಡೆಯುತ್ತಾ ಬಂದಿದ್ದವು. ಈ ರೀತಿ ವೈಭವದಿಂದಿದ್ದ ಬಸದಿಗಳು ಕಾಲಕಾಲಕ್ಕೆ ಶಿಥಿಲಗೊಂಡು ನಶಿಸಿಹೋಗಿದ್ದವು. ಐತಿಹಾಸಿಕ ಮಹತ್ವವನ್ನು ಹೊಂದಿದ್ದ ಧಾರ್ಮಿಕ ಕೇಂದ್ರವಾದ ಇಲ್ಲಿನ ಜಿನಮಂದಿರಗಳನ್ನು ಪುನರುತ್ಥಾನ ಮಾಡಿಸಿ ಜೀರ್ಣೋದ್ಧಾರ ಮಾಡುವುದರ ಮೂಲಕ ಗತವೈಭವವನ್ನು ಮರಳಿ ಪಡೆಯುವಂತೆ ಕಾರ್ಯ ಯೋಜನೆಯನ್ನು ತಯಾರಿಸಲಾಗಿದೆ. 2014 ಜನವರಿ 27 ರಂದು ಈ ಮಂಗಳ ಮಹಾ ಕಾರ್ಯಕ್ಕೆ ಭೂಮಿ ಪೂಜೆಯನ್ನು ಮಾಡಲಾಗಿತ್ತು. ಶ್ರೀಕ್ಷೇತ್ರ ಕನಕಗಿರಿಯ ಸ್ವಸ್ತಿಶ್ರೀ ಭುವನಕೀರ್ತಿ ಸ್ವಾಮೀಜಿಯವರ ಮಾರ್ಗದರ್ಶನದಲ್ಲಿ ಹಾಗೂ ಶ್ರೀಕ್ಷೇತ್ರ ಧರ್ಮಸ್ಥಳದ ಶ್ರೀ ಧರ್ಮೋತ್ಥಾನ ಟ್ರಸ್ಟ್‌ನ ದಿವ್ಯ ಅವಧಾನದಿಂದ ಡಾ|| ಡಿ. ವೀರೇಂದ್ರ ಹೆಗ್ಗಡೆಯವರು ಸದಾ ಸಂಪೂರ್ಣ ಸಹಾಯದ ಅನುಗ್ರಹ ನೀಡುತ್ತಿದ್ದಾರೆ.

ಸದ್ಯದಲ್ಲಿಯೇ ಬಸದಿಗಳ ಜೀರ್ಣೋದ್ಧಾರ ಪೂರ್ಣಗೊಳ್ಳಲಿದ್ದು, ವಿಧಿಪೂರ್ವಕ ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವವನ್ನು ನಡೆಸಲು ಕಾರ್ಯಕ್ರಮಗಳನ್ನು ರೂಪಿಸಲಾಗುತ್ತಿದೆ. ಬಸದಿ ಸಂರಕ್ಷಣೆ ಹಾಗೂ ಇನ್ನಿತರ ಅಭಿವೃದ್ಧಿ ಕಾರ್ಯಗಳನ್ನು ಮಾಡಬೇಕಾಗಿದೆ. ಇಂತಹ ಧರ್ಮಕಾರ್ಯಗಳಿಗೆ ಅಪಾರ ಹಣದ ಅಗತ್ಯವಿರುವುದರಿಂದ ಧರ್ಮಾನುರಾಗಿಗಳು ತನು, ಮನ, ಧನ ಸಹಾಯನೀಡಿ ಪುಣ್ಯ ಭಾಗಿಗಳಾಗಬೇಕಾಗಿ ಟ್ರಸ್ಟ್‌ನ ಅಧ್ಯಕ್ಷರು ಮನವಿ ಮಾಡಿದ್ದಾರೆ. ಹೆಚ್ಚಿನ ಮಾಹಿತಿ: 9945618123

ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವ

ಹಿರೇಬೈಲ್ : ಮಲೆನಾಡಿನ ಬೆಟ್ಟಗುಡ್ಡಗಳ ಹಸಿರಿನ ಮಧ್ಯದ ಗುಮ್ಮಿನಕಾಡಿನ ಜಿನಬಸದಿಯಲ್ಲಿ ಪರಮಪೂಜ್ಯ 108 ಆಚಾರ್ಯ ಪುಷ್ಪದಂತ ಸಾಗರ ಮುನಿಮಹಾರಾಜರ ಪಾವನ ಸಾನಿಧ್ಯದಲ್ಲಿ ಮತ್ತು ಸ್ವಸ್ತಿಶ್ರೀ ಲಲಿತಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ, ಸ್ವಸ್ತಿಶ್ರೀ ಭಾನುಕೀರ್ತಿ ಭಟ್ಟಾರಕ ಸ್ವಾಮೀಜಿ, ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಸ್ವಾಮೀಜಿ, ಸ್ವಸ್ತಿಶ್ರೀ ಭಟ್ಟಾರಕಲಂಕ ಭಟ್ಟಾರಕ ಸ್ವಾಮೀಜಿಗಳವರ ದಿವ್ಯ ಉಪಸ್ಥಿತಿಯಲ್ಲಿ ದಿನಾಂಕ 5-02-2015 ರಿಂದ 9-02-2015 ರವರೆಗೆ ಭ. ಶ್ರೀ 1008 ಚಂದ್ರನಾಥ ಸ್ವಾಮಿಯ ಪಂಚಕಲ್ಯಾಣ ಪೂರ್ವಕ ಪ್ರತಿಷ್ಠಾಪನಾ ಮಹೋತ್ಸವವು ಅತ್ಯಂತ ಸಡಗರದಿಂದ ನಡೆಯಿತು. ಪ್ರತಿ ದಿನ ಅಪರಾಹ್ನ 2.30 ಕ್ಕೆ ಧಾರ್ಮಿಕ ಸಭಾ ಕಾರ್ಯಕ್ರಮಗಳನ್ನು ಆಯೋಜಿಸಲಾಗಿತ್ತು.

ಜಿನ-ದಿನ

ಕೋಹಂ ಖಮಯಾ ಮಾಣಂಸಮದ್ವವೇಣಜ್ಜವೇಣಂ ಚ |
ಸಂತೋಸೋಣ ಯ ಲೋಹಂ ಜಯದಿ ಖು ಏಚಹುವಿಹಕಸಾವ್ ||
| ನಿಯಮಸಾರ |

ಅರ್ಥ:- ಕ್ರೋಧವನ್ನು ಕಮೆಯಿಂದಲೂ ಮಾನವನ್ನು ಮಾರ್ಧವಧರ್ಮದಿಂದಲೂ,
ಮಾಯೆಯನ್ನು ಆರ್ಜವದಿಂದಲೂ ಹಾಗೂ ಲೋಭವನ್ನು ಸಂತೋಷದಿಂದಲೂ,
ಹೀಗೆ ನಾಲ್ಕು ಕಷಾಯಗಳನ್ನು ಜ್ಞಾನಿಯು ಗೆಲ್ಲುತ್ತಾನೆ.

ಬರಅರುವ ಪರ್ವದಿನಗಳು

ಜಯನಾಮ ಸಂವತ್ಸರದ ಮಾಘಮಾಸ ಶುಕ್ಲಪಕ್ಷ ತ್ರಯೋದಶಿಯಿಂದ ಪಾಲ್ಗುಣ ಮಾಸ ಶುಕ್ಲಪಕ್ಷ ದಶಮಿಯವರೆಗೆ

- ಫೆ. 17 ಮಂಗಳ-ತ್ರಯೋದಶಿ-ಉ.ಷಾ
- ಫೆ. 18 ಬುಧ-ಚತುರ್ದಶಿ-ಅಮವಾಸ್ಯೆ-ಶ್ರವಣ ಭ|| ವೃಷಭನಾಥರ ಮೋಕ್ಷಕಲ್ಯಾಣ, ಜಿನರಾತ್ರಿ, ಭ|| ಶ್ರೇಯಾಂಸನಾಥರ ಕೇವಲಜ್ಞಾನ ಕಲ್ಯಾಣ, ಹರಪನಹಳ್ಳಿ ಚಾರಣಗೇರಿ ಬ್ರಹ್ಮದೇವರ ವಿಶೇಷಪೂಜೆ, ಫಾಲ್ಗುಣ ಮಾಸ
- ಫೆ. 21 ಶನಿ-ತದಿಗೆ-ಉ.ಭಾ. ಭ||ಅರನಾಥರ ಗರ್ಭಕಲ್ಯಾಣ
- ಫೆ. 22 ಭಾನು-ಚತುರ್ಥಿ-ರೇವತಿ
- ಫೆ. 23 ಸೋಮ-ಪಂಚಮಿ-ಅಶ್ವಿನಿ, ಭ|| ಮಲ್ಲಿನಾಥರ ಮೋಕ್ಷಕಲ್ಯಾಣ, ಮೂಡಬಿದಿರೆ ಹೀರೆಬಸದಿ ಅಮ್ಮನವರ ರಥೋತ್ಸವ
- ಫೆ. 25 ಬುಧ-ಸಪ್ತಮಿ-ಕೃತ್ತಿಕಾ ವಳಗೇರೆ ಪಂಚಕೂಟ ಬಸದಿಯ ಪುನರ್ ಪ್ರತಿಷ್ಠೆಯ ದಿವಸ
- ಫೆ. 26 ಗುರು-ಅಷ್ಟಮಿ-ರೋಹಿಣಿ ಅಷ್ಟಾಹ್ನಿಕ ವ್ರತಾರಂಭ, ಭ|| ಶಂಭವನಾಥರ ಗರ್ಭಕಲ್ಯಾಣ
- ಮಾ. 5 ಗುರು-ಹುಣ್ಣಿಮೆ-ಮಘಾ ಹೋಳಿ ಉತ್ಸವ
- ಮಾ. 6 ಶುಕ್ರ-ಪ್ರತಿಪದ-ಪೂರ್ವಾ
- ಮಾ. 10 ಮಂಗಳ-ಚತುರ್ಥಿ-ಸ್ವಾತಿ
- ಮಾ. 11 ಬುಧ-ಪಂಚಮಿ-ವಿಶಾಖ ಶ್ರೀ ಕ್ಷೇತ್ರ ಹೊಂಬುಜದಲ್ಲಿ 'ಧ್ವಜಾರೋಹಣ', 'ನಾಗವಾಹನೋತ್ಸವ'
- ಮಾ. 12 ಗುರು-ಷಷ್ಠಿ-ಅನುರಾಧ ಶ್ರೀಕ್ಷೇತ್ರ ಹೊಂಬುಜದಲ್ಲಿ 'ಸಿಂಹವಾಹನೋತ್ಸವ' ವಿಶೇಷ ಪೂಜೆ.
- ಮಾ. 13 ಶುಕ್ರ-ಸಪ್ತಮಿ-ಜ್ಯೇಷ್ಠಾ ಶ್ರೀಕ್ಷೇತ್ರ ಹೊಂಬುಜದಲ್ಲಿ 'ಪುಷ್ಪ ರಥೋತ್ಸವ'
- ಮಾ. 14 ಶನಿ-ಅಷ್ಟಮಿ-ಮೂಲ ಶ್ರೀ ಕ್ಷೇತ್ರ ಹೊಂಬುಜದಲ್ಲಿ ಶ್ರೀಪದ್ಮಾವತಿ ಅಮ್ಮನವರ 'ಮಹಾರಥೋತ್ಸವ'
- ಮಾ. 15 ಭಾನು-ನವಮಿ-ಪೂ.ಷಾ. ಶ್ರೀಕ್ಷೇತ್ರ ಹೊಂಬುಜದಲ್ಲಿ ಭ|| ಪಾರ್ಶ್ವನಾಥ ಸ್ವಾಮಿಗೆ 108 ಕಳಸಗಳಿಂದ ಮಹಾಭೀಷೇಕ ಪೂಜೆ, ಸ್ವಸ್ತಿಶ್ರೀ ಜಗದ್ಗುರುಗಳ ಪಾದಪೂಜೆ.
- ಮಾ. 16 ಸೋಮ-ದಶಮಿ-ಏಕಾದಶಿ-ಉ.ಷಾ. ಶ್ರೀಕ್ಷೇತ್ರ ಹೊಂಬುಜದಲ್ಲಿ 'ಕುಂಕುಮೋತ್ಸವ' 'ಧ್ವಜಾರೋಹಣ' ಸಿಂಗನಗದ್ದೆ (ಎನ್.ಆರ್.ಪುರ) ಜ್ವಾಲಾಮಾಲಿನಿ ರಥೋತ್ಸವ.

ಅಗಳ ಜೈನ ಶುಭಸ್ಥಾನದಲ್ಲಿ ಜನಮಹೋತ್ಸವ

ಅಗಳಿಯು ಕರ್ನಾಟಕದ ಪಶ್ಚಿಮ ಗಡಿ ಭಾಗದಲ್ಲಿದ್ದು ಆಂಧ್ರಪ್ರದೇಶದ ಮಡಕಶಿರ ತಾಲ್ಲೂಕು, ಅನಂತಪುರ ಜಿಲ್ಲೆಗೆ ಸೇರಿದೆ. ಇಲ್ಲಿನ ಜಿನಮಂದಿರದಲ್ಲಿ ಪ್ರಥಮ ತೀರ್ಥಂಕರರಾದ ಭಗವಾನ್ ಶ್ರೀ ಆದಿನಾಥಸ್ವಾಮಿಯವರ ಮನೋಜ್ಞಮೂರ್ತಿಯು ವಿರಾಜಮಾನಗೊಂಡಿದೆ. ಈ ಮೂರ್ತಿಯನ್ನು 768ನೇ ಇಸವಿಯಲ್ಲಿ ಸುಬ್ಬಯ್ಯ ಸೆಟ್ಟಿ ಪ್ರತಿಷ್ಠಾಪಿಸಿದನೆಂದು ಶಾಸನದಿಂದ ತಿಳಿದುಬರುತ್ತದೆ. ಸುಮಾರು 1200ವರ್ಷಗಳ ಇತಿಹಾಸದ ಬಸದಿಯು ಪಶ್ಚಿಮಾಭಿಮುಖವಾಗಿದ್ದು ಜೈನಸಮಸ್ತ ಬಾಂಧವರ ಅಭ್ಯುದಯಕ್ಕೂ ಕಾರಣವಾಗಿದ್ದಿತು.

ಈ ಬಸದಿಯಲ್ಲಿ ಕ್ಷೇತ್ರಪಾಲಕರೆನಿಸಿದ ಶ್ರೀ ಬ್ರಹ್ಮದೇವ ಯಕ್ಷರ ಪುಟ್ಟದಾದ ಶಿಲಾ ವಿಗ್ರಹವಿದೆ. ಇಲ್ಲಿನ ಶಾಸನದಿಂದ ಜೈನ ಶ್ರದ್ಧಾವಂತ ಶ್ರಾವಕಿಯು 'ಸಲ್ಲೇಖಿನಾವತ' ಸ್ವೀಕರಿಸಿದ ಸಂಗತಿಯು ತಿಳಿದುಬರುತ್ತದೆ. ಆಚರಣೆಗೆ, ನಿತ್ಯತೀರ್ಥೋತ್ಸರದರ್ಶನಗಳಿಗೆ ಆದ್ಯತೆ ನೀಡುವ ಪರಂಪರೆಯಲ್ಲಿ ಜಿನಮಂದಿರಗಳ ಅರ್ಥೈಸುವಿಕೆಯಲ್ಲಿ ನಿತ್ಯ ಅಭಿಷೇಕ ಪೂಜೆ- ದೀಪರಾದನೆಗಳು ಇಲ್ಲಿ ನಿರಂತರಗೊಂಡಿದೆ. ಇದಕ್ಕೆ ಭಕ್ತ ಸಮೂಹ ಹಾಗೂ ಪುರೋಹಿತ ವರ್ಗದವರ ನಿಷ್ಠೆ-ಶ್ರದ್ಧೆಗಳು ಅನನ್ಯವಾದವುಗಳು.

ಪ್ರತಿ ವರ್ಷದಂತೆ ಈ ಭವ್ಯ ಜಿನಮಂದಿರದ ವಾರ್ಷಿಕ ಜಿನಪೂಜಾಮಹೋತ್ಸವವು ತಾ|| 18.01.2015ರ ಭಾನುವಾರದಂದು ಚಾಮರಾಜನಗರಜಿಲ್ಲೆ ಶ್ರೀಕನಕಗಿರಿ ಸಿದ್ಧಕ್ಷೇತ್ರದ ಜೈನಮಠಾಧೀಶ್ವರರಾದ ಸ್ವಸ್ತಿಶ್ರೀಭುವನಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ ಪಾವನ ಸಾನಿಧ್ಯದಲ್ಲಿ ನಡೆಯಿತು.



ದಾನ ನೀಡಿದವರ ವಿವರ

- ನೂತನ ಭೋಜನ ಶಾಲೆ ನಿರ್ಮಾಣಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು
1. ಶ್ರೀ ಪ್ರಸನ್ನ ಎ. ನಂದಗಾನ್, ಬನಹಟ್ಟಿ, 15,001=00
 2. ಶ್ರೀ ದಿ. ಶ್ರೀ ವಿಜಯ್‌ಕುಮಾರ್ ತಲಕಚಂದ್ ಶಹಾ 11,111=00
 3. ಶ್ರೀ ಡಾ. ಜೀವಂಧರ್ ಜೈನ್, ಪೂಜ್ಯಪಾದ ಕ್ಷಿನಿಕ್, ತೀರ್ಥಹಳ್ಳಿ 11,008=00
 4. ಸರ್‌ಬತಿ ದೇವಿ ಜೈನ್, ಕೊಚ್ಚಿ, ಕೇರಳ, 11,000=00
 5. ಶ್ರೀ ಜಯಕುಮಾರ್ ಎಸ್. ಉನ್‌ಹಲ್ಕರ್, ಮುಂಬೈ 11,000=00
 6. ವಿದ್ಯಾಬಿನ್ ರಮಣ್‌ಲಾಲ್ ಶಹಾ, ವಡೋದರ, 11,000=00
 7. ಶ್ರೀ ಸಂತೋಷ ಶಾಂತಿನಾಥ ಬೋಸೆ, ಅಹಮದ್‌ನಗರ, 5,101=00
 8. ದಿ. ಶ್ರೀಮತಿ ಶೀಲಾದೇವಿ ಚುನ್ನಿಲಾಲ್ ಜೈನ್, ಯು.ಪಿ. 5,100=00
 9. ಶ್ರೀ ತೇಜಸ್ ಬಾಗ್‌ವಾಡೆ, ಮೆಲ್ಬೋರ್ನ್ 5,000=00
- ಶ್ರೀಕುಂದ ಕುಂದಾ ವಿದ್ಯಾಪೀಠಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು
1. ಕಾಂತಮ್ಮ ವಸುದೇವ್, ಬೆಂಗಳೂರು 25,000=00
 2. ಅನಶೂಲ್ ಜೈನ್, ದೆಹಲಿ 11,000=00
 3. ಸುನೀಲ್ ಕುಮಾರ್ ಜೈನ್, ಮೈಸೂರು 11,000=00
 4. ಕಾಕಸಾಬ್ ಹವಳೆ, ಬೆಂಗಳೂರು 11,000=00
 5. ದರಣೇಂದ್ರ ಕುಮಾರ್ ಎಸ್.ಜಿ. ಬೆಳಗಾಂ 5,010=00
 6. ಅಕ್ಷಯ ಜೈನ್, ಮೂಡಬಿದಿರೆ 5,000=00
 7. ಸಾರ್ಥಕ್ ಬಿ.ಜೆ. ಬೆಳ್ಳೂರು 5,000=00
 8. ಧನಕೀರ್ತಿ ಭಂಗ, ಚೆನ್ನೈ 5,000=00
- ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು
1. ಶ್ರೀ ಅಶೋಕ ಕುಮಾರ ಸುರಾನ, ಬೆಂಗಳೂರು 1,000=00
 2. ಶ್ರೀ ಡೊಂಕಪ್ಪ ಧನಪಾಲ್ ಸಾಬಣ್ಣನವರ್, ಕಲಘಟಗಿ 1,000=00
 3. ಶ್ರೀ ಎಂ.ಎ. ಕಲ್ಲಪ್ಪ ಇಚಾರಿ, ಮೈಸೂರು 1,000=00
 4. ಶ್ರೀ ಯು.ಪಿ. ಕಾಂತಮ್ಮ, ಬೆಂಗಳೂರು 1,000=00
 5. ಶ್ರೀ ಅಭಯ್ ಬಾಹುಬಲಿ ತೇರ್‌ದಾಳ್, ಉಚ್ಚಗಾನ್ 1,000=00
 6. ಶ್ರೀ ಪಿ.ಡಿ. ಉಪಾಧ್ಯ, ಯಲ್ಲಾಪುರ್, 1,000=00
 7. ನಮಿತ ಸಿ. ಬೆಂಗಳೂರು 1,000=00
 8. ಚಂಪಾ ಫಣೀಂದ್ರ, ಬೆಂಗಳೂರು 1,000=00
- ಶ್ರೀ ಭರತ್ ಕುಮಾರ್, ಚಿತ್ರದುರ್ಗ 1,000=00

ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ



ಕುಮಾರಿ ಮೀರಾ ಮಹಾವೀರ ಕುಂದೂರ (ಶ್ರೀಮತಿ ಮಧು ಶ್ರೀಮಹಾವೀರ ಕುಂದೂರರವರ ಸುಪುತ್ರಿ ವ. ಶ್ರೀ ಸುಭಾಷ ರಾಮಚಂದ್ರಪ್ಪ ಹೊಸಮನಿ, ಶ್ರೀ ಪದ್ಮಾಂಬಾ ಟ್ರಾನ್ಸ್‌ಪೋರ್ಟ್ ಹುಬ್ಬಳ್ಳಿ ಇವರ ಮೊಮ್ಮಗಳು) ಕರ್ನಾಟಕ ರಾಜ್ಯ ಮಟ್ಟದ 2015 ರ ಕಾರ್ನಿಪೆಕ್ ಪ್ರದರ್ಶನದಲ್ಲಿ 'ಜೈನಿಜಮ್ ಥೇಮ್' ಸ್ಟಾಂಪ್ ಪ್ರದರ್ಶನದಲ್ಲಿ ಬೆಳ್ಳಿ ಪದಕವನ್ನು ಪಡೆದಿದ್ದಾಳೆ.

|| ಭಗವಾನ್ ಶ್ರೀ ಪಾರ್ಶ್ವನಾಥಾಯ ನಮಃ || || ಭಗವಾನ್ ಶ್ರೀ ಪದ್ಮಾವತಿ ದೇವಿ ನಮಃ ||



ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ

ಶ್ರೀಮುಖ ಪತ್ರಿಕೆ

ಸ್ವಸ್ತಿ ಶ್ರೀ ಶ್ರೀಮದ್ರಾಯರಾಜಗುರು ಭೂಮಂಡಲಾಚಾರ್ಯವರ್ಯ,
ಮಹಾವಾದವಾದೀಶ್ವರರಾಯ ವಾದಿಸಿತಾಮಹ,
ಸಕಲವಿದ್ವಜ್ಞನ ಸಾರ್ವಭೌಮಾದ್ಯನೇಕಾನ್ವರ್ಥ ಬಿರುದಾವಳಿ ವಿರಾಜಮಾನರುಂ,
ಶ್ರೀ ಮತ್ಸ್ಯಂದಕುಂದಾನ್ವಯ, ಸರಸ್ವತೀಗಚ್ಚಿ,
ಪದ್ಮಾವತೀದೇವೀ ಲಬ್ಧವರ ಪ್ರಸನ್ನರುಂ,
ಉತ್ತರ ಮಥುರಾಧೀಶ್ವರ ಜಿನದತ್ತರಾಯ ಜೀವರಕ್ಷಾ ಪಾಲಕರುಂ,
ಕಲಿಕುಂಡ ಯಂತ್ರಾರಾಧಕರುಂ, ಸುವರ್ಣಕಲಶ ಪ್ರತಿಷ್ಠಾಪನಾಚಾರ್ಯರುಂ,
ಶ್ರೀ ಜಿನಮತಕಮಲವನ ಹಂಸಾಯಮಾನರುಂ, ಶ್ರೀ ಮನ್ನಿಜಘಟಿಕ ಸ್ಥಾನ ಡಿಲ್ಲಿ,
ಮಲಯಾದಿ, ವಿಜಯನಗರ, ವರಂಗ, ಪಟ್ಟಪೊಂಬುಚ್ಚಿ ಚತುಸ್ಪದ್ಯ
ಸಿಂಹಾಸನಾಧೀಶ್ವರರುಂ, ಶ್ರೀಮತ್ ಸಿದ್ಧಾಂತಕೀರ್ತಿ ಭಟ್ಟಾರಕಸ್ವಾಮಿ
ಪಟ್ಟಾಂಭೋಜ ದಿವಾಕರರಾಯಮಾನರುಂ,
ಶ್ರೀ ವಿದ್ಯಾನಂದಸ್ವಾಮಿ ಪಟ್ಟಾಂಭೋಜ ದಿವಾಕರರುಂ,



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರು ಕಳುಹಿಸಿರುವ ನಿರೂಪ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರದಲ್ಲಿ ಪರಂಪರಾನುಗತವಾಗಿ ನೆರವೇರಿಸಿಕೊಂಡು ಬಂದಿರುವ

ಭಗವಾನ್ ಶ್ರೀ ಪಾರ್ಶ್ವನಾಥ ತೀರ್ಥಂಕರರ ಮತ್ತು ಮಹಾಮಾತೆ ಯಕ್ಷಿ ಶ್ರೀ ಪದ್ಮಾವತಿ ದೇವಿ ಅಮ್ಮನವರ ವಾರ್ಷಿಕ ರಥಯಾತ್ರಾ ಮಹೋತ್ಸವ

ಶ್ರೀಜಯ ನಾಮ ಸಂವತ್ಸರದ ಫಾಲ್ಗುಣ ಬಹುಳ ಪಂಚಮಿಯಿಂದ ಫಾಲ್ಗುಣ ಬಹುಳ ಏಕಾದಶಿ 11-03-2015 ರಿಂದ 16-03-2015ರ ವರೆಗೆ ನೆರವೇರಿರುವುದು.

(ದಿನಾಂಕ 08-03-2015 ರಿಂದ 10-03-2015 ರ ವರೆಗೆ ಕ್ಷೇತ್ರದ ವಿವಿಧ ಬಸದಿಗಳಲ್ಲಿ ವಿಶೇಷ ಆರಾಧನೆಗಳು)

<p>08-03-2015, ಭಾನುವಾರ ಶ್ರೀಮತದ ಬಸದಿಯಲ್ಲಿ (ಶ್ರೀ ನೇಮಿನಾಥ ಸ್ವಾಮಿ ಬಸದಿ) ಗಣಧರವಲಯ ಆರಾಧನೆ</p>	<p>09-03-2015, ಸೋಮವಾರ ಶ್ರೀ ಮಕ್ಕಳ ಬಸದಿಯಲ್ಲಿ (ಶ್ರೀಪಾರ್ಶ್ವನಾಥ ಸ್ವಾಮಿ ಚಕ್ರ ಬಸದಿ) ಕಲ್ಯಾಣ ಮಂದಿರ ಆರಾಧನೆ</p>	<p>10-03-2015, ಮಂಗಳವಾರ ಶ್ರೀ ಭೋಗಾರ ಬಸದಿಯಲ್ಲಿ (ಶ್ರೀ ಮಹಾವೀರ ಸ್ವಾಮಿ ಬಸದಿ) ಭಕ್ತಾಮರ ಆರಾಧನೆ</p>
---	---	---

ಕಾರ್ಯಕ್ರಮಗಳು

<p>11-03-2015, ಬುಧವಾರ ಇಂದ್ರಪ್ರತಿಷ್ಠೆ, ವಿಮಾನಶುದ್ಧಿ, ಯಕ್ಷಪ್ರತಿಷ್ಠೆ, ಧ್ವಜಾರೋಹಣ, ಮಹಾನೈವೇದ್ಯ ಪೂಜೆ, ನಾಂದಿಮಂಗಲ, ವಾಸ್ತುಶಾಂತಿ, ಮೃತ್ತಿಕಾ ಸಂಗ್ರಹ. ರಾತ್ರಿ 8-00ಕ್ಕೆ</p> <p>“ನಾಗವಾಹನೋತ್ಸವ”</p> <p>ಪೂಜಾ ಸೇವಾಕರ್ತರುಗಳು: ಶ್ರೀ ಸಂಜೀವ ಜೈನ್, ಅಶೋಕ ಕಂಪನಿ, ದೆಹಲಿ.</p> <p>ಭೋಜನ ಸೇವಾಕರ್ತರುಗಳು: ಶ್ರೀ ಸತೀಶ್ ಪೆಂಡಾರಿ, ಶ್ರೀ ರಾಕೇಶ ಪಾಟ್ನಿ ನಾಗಪುರ, ಮಹಾರಾಷ್ಟ್ರ.</p>	<p>12-03-2015, ಗುರುವಾರ ನಿತ್ಯವಿಧಿ ಸಹಿತ ಶ್ರೀಸ್ವಾಮಿ ಮತ್ತು ಶ್ರೀಅಮ್ಮನವರ ಸನ್ನಿಧಿಯಲ್ಲಿ ಅಭಿಷೇಕ, ಕಲಿಕುಂಡಯಂತ್ರಾರಾಧನೆ. ರಾತ್ರಿ 8-00ಕ್ಕೆ</p> <p>“ಸಿಂಹವಾಹನೋತ್ಸವ”</p> <p>ಪೂಜಾ ಮತ್ತು ಭೋಜನ ಸೇವಾಕರ್ತರುಗಳು: ಶ್ರೀಮತಿ ಮೀನಾದೇವಿ ರಾರಾ ಮತ್ತು ಶ್ರೀ ಪವನಕುಮಾರ್ ರಾರಾ ತೀನ್‌ಸುಕಿಯಾ, ಅಸ್ಸಾಂ</p>	<p>13-03-2015, ಶುಕ್ರವಾರ ನಿತ್ಯವಿಧಿ ಸಹಿತ ಜಲಾಗ್ನಿ ಹೋಮ, ಶಾಂತಿಚಕ್ರಾರಾಧನೆ, ಶ್ರೀಬಲಿ. ಸಂಜೆ 6ಕ್ಕೆ ಧಾರ್ಮಿಕ ಸಭೆ. ರಾತ್ರಿ 8-00ಕ್ಕೆ</p> <p>“ಪುಷ್ಕರಥೋತ್ಸವ”</p> <p>ಪೂಜಾ ಮತ್ತು ಭೋಜನ ಸೇವಾಕರ್ತರುಗಳು: ಶ್ರೀ ವಿಜಯ ಪಾಟ್ನಿ, ಧನಲಕ್ಷ್ಮೀ ಪರಿವಾರ, ಇಂಫಾಲ (ಮಣಿಪುರ)</p>
<p>14-03-2015, ಶನಿವಾರ ಫಾಲ್ಗುಣ ಬಹುಳ ಅಷ್ಟಮಿ ಮೂಲಾನಕ್ಷತ್ರ ದಿವಸ ನಿತ್ಯವಿಧಿ ಸಹಿತ, ಮಹಾನೈವೇದ್ಯ ಪೂಜೆ, ಮಧ್ಯಾಹ್ನ ರಥಾರೋಹಣಕ್ಕೆ ಪ್ರಸಾದ ಬೇಡಿಕೆ - ರಥಾರೋಹಣ. ಅಪರಾಹ್ನ 1-15 ಗಂಟೆಗೆ</p> <p>“ಮಹಾರಥೋತ್ಸವ”</p> <p>ಭೋಜನ ಸೇವಾಕರ್ತರುಗಳು: ಸ್ವ. ಮಾಣಿಕ್‌ಚಂದ್ ಭಾವಡಾ ಇವರ ಸ್ಮರಣಾರ್ಥ ಶ್ರೀ ಭಾಗಚಂದ್ ಭಾವಡಾ, ಶ್ರೀ ರಾಜೇಂದ್ರಕುಮಾರ್ ಭಾವಡಾ ಮಚಕೋವಾ, ಗೌಹಾಟಿ-ಅಸ್ಸಾಂ.</p>	<p>15-03-2015, ಭಾನುವಾರ ನಿತ್ಯವಿಧಿ ಸಹಿತ, ಪೂರ್ವಾಹ್ನ 9ರಿಂದ ತ್ರಿಕೂಟ ಜಿನಾಲಯದ (ಗುಡ್ಡದ ಬಸದಿಯ) ಭಗವಾನ್ ಶ್ರೀ ಪಾರ್ಶ್ವನಾಥಸ್ವಾಮಿಗೆ 108 ಕಲಶಗಳ ಮಹಾಭಿಷೇಕ ಸಂಘ ಪೂಜೆ</p> <p>ಸೇವಾಕರ್ತರುಗಳು ಶ್ರೀ ರಜನೀಶ್ ಜೈನ್ ಮತ್ತು ಶ್ರೀಮತಿ ರೂಪಲ್ ಜೈನ್ ಬೆಂಗಳೂರು</p>	<p>16-03-2015, ಸೋಮವಾರ ನಿತ್ಯವಿಧಿ ಸಹಿತ, ಪೂರ್ವಾಹ್ನ 9ಕ್ಕೆ ಕುಂಕುಮೋತ್ಸವ ಮತ್ತು ಧ್ವಜಾವರೋಹಣ</p> <p>ಸೇವಾಕರ್ತರುಗಳು ಶ್ರೀ ಮನೋಚ್‌ಕುಮಾರ ಪಾಟ್ನಿ ಪರಿವಾರ ಸಂಗೀತಾ ಟೆಕ್ನೊಲಜೀಸ್, ಇಂಫಾಲ-ಮಣಿಪುರ.</p>

01) 14-03-2015ರ ಶನಿವಾರ (ಮಹಾರಥೋತ್ಸವ ದಿವಸ) ಬೆಳಗಿನ ಉಪಹಾರದ ವ್ಯವಸ್ಥೆಯನ್ನು ಶ್ರೀಮತಿ ಸೌಸಂಗೀತಾ ಮನೋಜ ಪಾಟ್ನಿ ಇಂಫಾಲ-ಮಣಿಪುರ ಪರಿವಾರದ ವತಿಯಿಂದ ಏರ್ಪಡಿಸಲಾಗಿದೆ.
02) 15-03-2015 ರ ಭಾನುವಾರ (ಮಹಾಭಿಷೇಕದ ದಿವಸ) ಬೆಳಗಿನ ಉಪಹಾರದ ವ್ಯವಸ್ಥೆಯನ್ನು ಕೊಪ್ಪಳ ಜಿಲ್ಲಾ ಜೈನ ಸಮಾಜದ ವತಿಯಿಂದ ಏರ್ಪಡಿಸಲಾಗಿದೆ.
03) ತ್ಯಾಗಿಗಳ ಆಹಾರ ದಾನದ ವ್ಯವಸ್ಥೆ: ಶ್ರೀ ರವಿಕಿರಣ ಬಾಬುಗೊಂಡ ಸಾಚೋರೆ, ಸಾ|| ಸಾಂಗ್ಲಿ, ಮಹಾರಾಷ್ಟ್ರ. ಆಡಳಿತಾಧಿಕಾರಿ
ವಿ.ಸೂ. : ಭಕ್ತಾದಿಗಳು ತಮ್ಮ ಕಾಣಿಕೆಯನ್ನು ಎಂ.ಓ/ಬ್ಯಾಂಕ್ ಡ್ರಾಫ್ಟ್/ಚೆಕ್ ಮೂಲಕ ಕಳುಹಿಸಿಕೊಡಬಹುದು ಶ್ರೀ ಹೊಂಬುಜ ಜೈನಮಠ

ಶ್ರೀ ಹೊಂಬುಜ ಜೈನಮಠ, ಅಂಚೆ : ಹೊಂಬುಜ - 577 436 ಹೊಸನಗರ ತಾ||, ಶಿವಮೊಗ್ಗ ಜಿಲ್ಲೆ ಫೋನ್ : 08185-262722, 262209



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗನ್ನಾಥ ಶ್ರೀ ಪದ್ಮಾವತಿ ದೇವಿ

ಶ್ರೀ ಮಧ್ವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾವಿರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

‘ಭಗವದ್ಭಕ್ತಿಯಿಂದ ಮುಕ್ತಿ’

ಸಹೃದಯ ಸದ್ಗುಣ ಬಂಧುಗಳೇ,
ಈ ಪ್ರಪಂಚದಲ್ಲಿ ಮನುಷ್ಯನಾಗಿ ಹುಟ್ಟಿದೊಡೆ ಮಾನವತ್ವ ಇರಲೇಬೇಕೆಂದು ಇಲ್ಲ. ಔಪಚಾರಿಕವಾಗಿ ಆತ ಮನುಷ್ಯನಿಸಿಕೊಳ್ಳಬಲ್ಲನಾದರೂ, ವಾಸ್ತವಿಕವಾಗಿ ಮಾನವೀಯತೆ ಇಲ್ಲದ ವ್ಯಕ್ತಿ ಮನುಷ್ಯನಲ್ಲ. ಧರ್ಮವು ಕೂಡ ವಾಸ್ತವಿಕತೆಯನ್ನು ಸಾರುವಂತಹದ್ದು ಆಗಿದೆ. ಒಬ್ಬ ವ್ಯಕ್ತಿಯೊಳಗೆ ತಿನ್ನುವ ಸಂಸ್ಕಾರವಿರಬಹುದು. ಸಂಪತ್ತನ್ನು ಸಂಗ್ರಹಿಸುವ ಸಂಸ್ಕಾರ ಬರಬಹುದು. ಸಂಸಾರ ವಿಷಯ ವಸ್ತುಗಳಲ್ಲಿ ಆಸಕ್ತಿಯ ಸಂಸ್ಕಾರವಿರಬಹುದು. ಹೀಗೆ ಅನೇಕ ವಿಚಾರಗಳು ಮಾನವನ ಬಂದರು. ಉಳಿದ ಪಶುಗಳಲ್ಲಿ ಈ ವಿಚಾರಗಳನ್ನು ಕಾಣಬಹುದು. ಪಶುಗಳಲ್ಲಿ ಮಾನವನಿಗಿಂತ ಒಂದು ವಿಶೇಷ ಸಂಸ್ಕಾರದೊಂದಿಗೆ, ಅದೇನೆಂದರೆ ಅವುಗಳು ತಮ್ಮ ಸಂತಾನದಿಂದ ವೃದ್ಧಾವಸ್ಥೆಯ ಆಸರೆಯನ್ನು ಆಪೇಕ್ಷಿಸುವುದಿಲ್ಲ. ಆದರೆ ಮನುಷ್ಯನು ಈ ಸ್ವಾರ್ಥ ಬುದ್ಧಿಯಿಂದಲೇ ಮಕ್ಕಳನ್ನು ಪಾಲನೆ ಮಾಡಿ, ಪೋಷಿಸುತ್ತಾನೆ. ಇದು ಮನುಷ್ಯ ಮತ್ತು ಪ್ರಾಣಿ (ಪಶು)ಗಳಲ್ಲಿದೆ. ಅಂತಹರವನ್ನು ತಿಳಿಸುತ್ತದೆ. ಮಾನವ ಮತ್ತು ಪಶುಗಳಲ್ಲಿನ ಭೇದ ಮಾಡಲಿಕ್ಕೆ ಮನುಷ್ಯನಲ್ಲಿ ಮನುಷ್ಯತ್ವ ಇರುವುದು ಅವಶ್ಯಕವಾಗಿದೆ. ಮಾನವತ್ವ ಧರ್ಮವಿದ್ದು ಮನುಷ್ಯ ಪರ್ಯಾಯದ ಪರಿಚಯ ಆದರ ಗುಣಧರ್ಮದಿಂದಲೇ ಆಗುತ್ತದೆ. ಪಶು ಪರ್ಯಾಯದಲ್ಲಿ ಕೇವಲ ತಿನ್ನುವುದು, ಭೋಗಿಸುವುದೇ ಮಾತ್ರ ಅನಿವಾರ್ಯವಿದೆ. ತನ್ನ ಉದ್ಧಾರ ಸ್ವಯಂ ಮಾಡಿಕೊಳ್ಳುವ ಬಗ್ಗೆ ವಿಚಾರ ಮಾಡುವುದು. ಸತ್ಯ ಶೋಧನೆ, ಸಂಯಮ ಧಾರಣೆ ಮಾಡುವುದು. ಪಶುಗಳಲ್ಲಿ ಕಾಣಬರುವುದಿಲ್ಲ. ಇದು ಕೇವಲ ಮನುಷ್ಯರಲ್ಲಿ ಮಾತ್ರ ಅಕಸ್ಮಾತ್ ಯಾರಾದರೂ ಮನುಷ್ಯರಲ್ಲಿ ಈ ಲಕ್ಷಣಗಳು ಕಂಡು ಬರಲಿಲ್ಲವಾದರೆ ಅವರನ್ನು ಪಶುಗಳಿಗೆ ಸಮಾನನೆಂದು ಧರ್ಮಶಾಸ್ತ್ರಗಳಲ್ಲಿ ಹೇಳಿರುತ್ತಾರೆ.

ಜಗತ್ತಿನಲ್ಲಿರುವ ಎಲ್ಲಾ ಪ್ರಾಣಿಗಳ ಮೇಲೆ ದೃಷ್ಟಿಯಿಟ್ಟು ನೋಡಿದಾಗ ತಿಳಿದು ಬರುವುದೇನೆಂದರೆ ಮನುಷ್ಯನು ಎಲ್ಲಾ ಪಶು ಪ್ರಾಣಿಗಳಿಗಿಂತ ಸರ್ವಶ್ರೇಷ್ಠನಿದ್ದಾನೆ. ಏಕೆಂದರೆ ಮನುಷ್ಯನ ಮೆದುಳಿನಲ್ಲಿ ಪರಮಾತ್ಮನಲ್ಲಿರುವ ದಿವ್ಯಶಕ್ತಿಯನ್ನು ಹೊಂದುವ ಶಕ್ತಿಯಿದೆ. ಪರಮಾತ್ಮನಾಗಲು ಪ್ರಯತ್ನಿಸುತ್ತಾನೆ. ಭವಿಷ್ಯದಲ್ಲಿ ಎಂದಾದರೂ ಪರಮಾತ್ಮನಾಗಿ ತನ್ನಲ್ಲಿ ಅಡಗಿರುವ ದಿವ್ಯಶಕ್ತಿ ಪ್ರಕಟ ಮಾಡಿಕೊಳ್ಳುವವನೆ ನಿಜವಾದ ಮಾನವನಾಗಿದ್ದಾನೆ.

ದೈವಶಕ್ತಿಯನ್ನು ಮನುಷ್ಯ ಮಾತ್ರ ಗುರುತಿಸಲು ಸಮರ್ಥನಾಗಿದ್ದಾನೆ. ಮನುಷ್ಯ ತನ್ನ ಮಾನವೀಯತೆಯನ್ನು ಅರಿತು ನಡೆದಲ್ಲಿ ದೇವತೆಗಳು ಆತನಿಗೆ ನತಮಸ್ಕರಾಗುತ್ತಾರೆ ಎಂದು ಶಾಸ್ತ್ರದಲ್ಲಿ ಹೇಳಲಾಗಿದೆ. ಎಲ್ಲಾ ಪ್ರಾಣಿಗಳು ಮನುಷ್ಯನಿಂದ ನೋಲಲ್ಪಟ್ಟವೆ. ಎಲ್ಲರನ್ನು ವಶ ಮಾಡಿಕೊಳ್ಳುವುದರ ಜೊತೆಗೆ ಸ್ವಯಂ ವಶ ಮಾಡಿಕೊಳ್ಳುವ ಶಕ್ತಿ ಯಾರಲ್ಲಿದೆಯೋ ಆತನೇ ನಿಜವಾದ ಸಾಧಕ ಮಾನವ. ಯಾರಿಗೆ ತನ್ನ ಮೇಲೆ ವಿಶ್ವಾಸವಿದೆಯೋ ಆತನೇ ಬೇರೊಬ್ಬರ ಮೇಲೂ ವಿಶ್ವಾಸವಿಡಬಲ್ಲ. ಇನ್ನೊಬ್ಬರ ನೋವು ಅರ್ಥವಾಗುವುದು.

ಪ್ರಸುತ ಮಾನವನು ಅಂತರಂಗ ಮೌಲ್ಯಗಳನ್ನು ಕಳೆದುಕೊಳ್ಳುತ್ತಾ ಇದ್ದಾನೆ. ಭೌತಿಕ ಪ್ರಪಂಚದಲ್ಲಿ ಆಗುತ್ತಿರುವ ಬದಲಾವಣೆಗಳೊಂದಿಗೆ ತನ್ನನ್ನು ಒಗ್ಗಿಸಿಕೊಂಡು ತನ್ನತನವನ್ನು ಕಳೆದುಕೊಳ್ಳುತ್ತಿದ್ದಾನೆ. ತನ್ನ ಸಂಸ್ಕೃತಿ-ಸಂಸ್ಕಾರವನ್ನು ಮೆರೆಯುತ್ತಿದ್ದಾನೆ. ಹೀಗಾಗಿ ಸಂಸಾರದಲ್ಲಿ ಅಶಾಂತಿ, ವೈಮನಸ್ಸು, ವಿಶ್ವಾಸ ಕೊರತೆ, ನೆಮ್ಮದಿಗಾಗಿ ಪರದಾಟ ಮಾಡುತ್ತಿದ್ದಾನೆ. ವಿಷಮ ಪರಿಸ್ಥಿತಿಯಲ್ಲಿ ಮನುಷ್ಯ ಬದುಕುತ್ತಿದ್ದಾನೆ. ಈ ವರ್ತುಲದಿಂದ ಹೊರ ಬರಲು ಪ್ರಯತ್ನ ಮಾಡುತ್ತಿದ್ದಾನೆ. ಇದಕ್ಕಿರುವ ಒಂದೇ ಉಪಾಯವೆಂದರೆ ‘ಭಗವದ್ಭಕ್ತಿ’.

ದೇವರಲ್ಲಿ ನಂಬಿಕೆಯಿಟ್ಟು ನಡೆದಾಗ, ಮಾನಸಿಕ ಶಾಂತಿಯನ್ನು ಹೊಂದಬಹುದು. ದೈನಿಕ ಜೀವನದಲ್ಲಿ ಅನುಭವಿಸುವ ಎಲ್ಲಾ ಉಪದ್ರವಗಳಿಗೂ ಉಪಾಯವಿದೆ. ಆದರೆ ಮೊದಲು ನಂಬಿಕೆ ಬೇಕು. ರೋಗ ನಿವಾರಣೆಯಾಗಬೇಕೆಂದರೆ ವೈದ್ಯನ ಮೇಲೆ ನಂಬಿಕೆಯಿಡಲೇ ಬೇಕು. ಈ ಭವ ಸುಧಾರಣೆಯಾಗಬೇಕೆಂದರೆ ಭವರೋಗ ವೈದ್ಯ (ಜಿನೇಂದ್ರ ಭಗವಂತ) ನ ಮೇಲೆ ನಂಬಿಕೆಯಿಡಬೇಕು. ಉತ್ತಮ ಭಾವನೆಯೊಂದಿಗೆ, ಶುಭ ಆಚರಣೆಗಳು ನಮ್ಮ ಜೀವನವನ್ನು ಸುಧಾರಿಸಬಲ್ಲದು.

ಹೊಂಬುಜ ಕ್ಷೇತ್ರದಲ್ಲಿ ಪ್ರಾಚೀನ ಪರಂಪರೆಯಂತೆ ಸಾವಿರಾರು ವರ್ಷಗಳಿಂದಲೂ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಜಗನ್ನಾಥ ಶ್ರೀ ಪದ್ಮಾವತಿ ಅಮ್ಮನವರ ರಥಯಾತ್ರೆಯು ನಡೆದು ಬಂದಿದೆ. ಭಕ್ತರು ಭಗವಂತನ ಸನ್ನಿಧಾನದಲ್ಲಿ ಭಕ್ತಿ ಕಾಣಿಕೆಯನ್ನು ಸಮರ್ಪಿಸಿ ಧನ್ಯತಾ ಭಾವ ಹೊಂದುತ್ತಾರೆ. ರಥ ಎಳೆಯುವಾಗ ಮಾನಸಿಕ ಉತ್ಸಾಹದೊಂದಿಗೆ ಪ್ರತಿಯೊಬ್ಬರ ಮೊಗದಲ್ಲಿ ಆನಂದ ಎದ್ದು ಕಾಣುತ್ತದೆ. ಮೇಲು-ಕೀಳೆಂಬ ಭಾವವಿಲ್ಲದೆ ಸಮಾನತೆಯ ಹಾಗೂ ಸಂಘಟನೆಯ ಸಂದೇಶವು ರಥಯಾತ್ರೆಯಲ್ಲಿ ಸಿಗುತ್ತದೆ. ಈ ಸಂದರ್ಭದಲ್ಲಿ ತನು-ಮನ-ಧನಗಳೊಂದಿಗೆ ಸಹಕಾರ ನೀಡಿ ಸೇವೆ ಸಮರ್ಪಿಸುತ್ತಿರುವ ಎಲ್ಲಾ ಧರ್ಮಾಭಿಮಾನಿಗಳಿಗೂ ಶುಭ ಕೋರುತ್ತಾ ವಿಶ್ವ ದೇಶ ಹಾಗೂ ರಾಜ್ಯದಲ್ಲಿ ಶಾಂತಿ ನೆಮ್ಮದಿಯ ವಾತಾವರಣ ನಿರ್ಮಾಣವಾಗಲಿ. ಸರ್ವರಿಗೂ ಧರ್ಮಬುದ್ಧಿ ವೃದ್ಧಿಯಾಗಲಿ ಎಂದು ಜಗನ್ನಾಥ ಶ್ರೀ ಪದ್ಮಾವತಿಯವರಲ್ಲಿ ಪ್ರಾರ್ಥನೆ.

ಕ್ಷೇಮಂ ಸರ್ವ ಪ್ರಜಾನಾಂ

ಬಿಜ್ಜಾಂತಿಗಾಗಿ ಅಹಿಂಸಾ ಮೆರವಣಿಗೆ



ಹಾನಗಲ್ (ಹಾವೇರಿ ಜಿಲ್ಲೆ) : ಪ.ಪೂ. ಮುನಿಸ್ತ್ರೀ 108 ಚಿನ್ನಯಸಾಗರ ಮಹಾರಾಜರು ಜಂಗಲವಾಲೆಬಾಬಾ ಮತ್ತು ಪ.ಪೂ. ಮುನಿಸ್ತ್ರೀ 108 ಪುಣ್ಯಸಾಗರ ಮಹಾರಾಜರವರ ಪಾವನ ಸಾನಿಧ್ಯದಲ್ಲಿ ಅಹಿಂಸಾ ಮೆರವಣಿಗೆ ನಡೆಯಿತು. ಹಾನಗಲ್ ವಿರಕ್ತ ಮಠದ ಜಗದ್ಗುರು ಗುರಸಿದ್ದಮಹಾಸ್ವಾಮಿಗಳು ಚಾಲನೆ ನೀಡಿದರು. ಸೋಂದಾ ಮಠದ ಸ್ವಸ್ತಿಶ್ರೀ ಭಟ್ಟಾರಕ ಮಹಾಸ್ವಾಮಿಗಳು ಹಾಗೂ ವರೂರಿನ ಧರ್ಮಸೇನ ಭಟ್ಟಾರಕ ಮಹಾಸ್ವಾಮಿಗಳು ನಗರದ ಪ್ರಮುಖ ಸ್ಥಳಗಳಲ್ಲಿ ಅದ್ದೂರಿಯಾಗಿ 2-3 ಸಾವಿರ ಜೈನ ಶ್ರಾವಕರು ಮಂಗಲ ಕಲಶದೊಂದಿಗೆ ಕುಮಾರೇಶ್ವರ ವೇದಿಕೆಗೆ ತಲುಪಿತು.

ಮಧ್ಯಾಹ್ನ 3-00 ಗಂಟೆಗೆ ಧಾರ್ಮಿಕ ಸಭೆ ಏರ್ಪಡಿಸಲಾಗಿತ್ತು. ಮುನಿಸ್ತ್ರೀ ಪುಣ್ಯಸಾಗರ ಮಹಾರಾಜರು ಮಾತನಾಡಿ ಆತ್ಮದಲ್ಲಿ ಜ್ಞಾನದ ದರ್ಶನವಾಗಬೇಕು. ಆತ್ಮಾನು ಭೂತಿಯಾಗಿ ಜ್ಞಾನವನ್ನು ಪಡೆದುಕೊಳ್ಳಲು ಸಂಶೋಧನೆ ಅಗತ್ಯವಾಗಿದೆ ಎಂದು ತಿಳಿಸಿದರು.

ಆಶೀರ್ವಚನ ನೀಡಿದ ಪ.ಪೂ. ಮುನಿಸ್ತ್ರೀ 108 ಚಿನ್ನಯಸಾಗರರು ಧರ್ಮಸಭೆ ಎಂಬುದು ಪ್ರಯೋಗಶಾಲೆ ಇದ್ದಂತೆ, ಸಂತರ ಸೂಕ್ಷ್ಮತೆಗಳು ಅರಿತುಕೊಳ್ಳಲು ಸಾಧ್ಯವಿಲ್ಲ. ಪ್ರತಿ ಮನುಷ್ಯನು ಸತ್ಪುರುಷನಾಗಲು ಸಾಧ್ಯವಿಲ್ಲ. ಆದರೆ ಸಾಧನೆಬೇಕು. ಸಹಿಷ್ಣುತೆ ಸನ್ಮಾರ್ಗದ ಅಗತ್ಯವಿದೆ ಎಂದು ಎಲ್ಲರ ಮನೆ ಮನಸ್ಸು ಎಲ್ಲವೂ ಅಶಾಂತಿಯಿಂದ ತುಂಬಿದೆ. ಇದರಿಂದ ಮುಕ್ತರಾಗಲು ಜನರು ಏನೆಲ್ಲ ಪ್ರಯತ್ನ ಪಡುತ್ತಾರೆ. ಆದರೆ ಶಾಂತಿಯು ನಮ್ಮಲ್ಲೆಯೇ ಇದೆ. ಮನಸ್ಸನ್ನು ಸ್ಥಿರವಾಗಿ ಇಟ್ಟುಕೊಂಡು ಸತ್ಕಾರ್ಯಗಳಲ್ಲಿ ಬಾಗಿಲಾಗಿ ಸಜ್ಜನರಾಗಬೇಕು ಎಂದು ಪ್ರವಚನ ಮಾಡಿದರು. ಈ ಕಾರ್ಯಕ್ರಮದಲ್ಲಿ ಹಾನಗಲ್ ಸುತ್ತಮುತ್ತಾ ಗ್ರಾಮಗಳ ಜೈನರು ಆಗಮಿಸಿದ್ದರು.

ವೇದಿ ಪ್ರತಿಷ್ಠೆ ಕಾರ್ಯಕ್ರಮ



ಲಕ್ಷವಳ್ಳಿ : ಚಿಕ್ಕಮಗಳೂರು ಜಿಲ್ಲೆ ತರೀಕೆರೆ ತಾಲ್ಲೂಕಿನ ಲಕ್ಷವಳ್ಳಿ ಗ್ರಾಮದಲ್ಲಿ ದಿನಾಂಕ 26-04-2015 ರಿಂದ 30-04-2015 ರವರೆಗೆ ಜರುಗುವ ಶ್ರೀ 1008 ಪಾರ್ಶ್ವನಾಥ ಸ್ವಾಮಿಯ ಪಂಚಕಲ್ಯಾಣ ನಿಮಿತ್ತ ದಿನಾಂಕ 11-01-2015 ನೇ ಭಾನುವಾರ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಗಳವರು ಶ್ರೀ ಕ್ಷೇತ್ರ ಹೊಂಬುಜ ಜೈನ ಮಠ ಇವರ ಪಾವನ ಸಾನಿಧ್ಯದಲ್ಲಿ ಮತ್ತು ಶ್ರೀ ಇಳ್ಳಲ್ ವಿಜಯಕುಮಾರ್, ಮಾಜಿ ಶಾಸಕರು ಹೊಸದುರ್ಗ ಇವರ ಉಪಸ್ಥಿತಿಯಲ್ಲಿ ವೇದಿ ಪ್ರತಿಷ್ಠೆ ಕಾರ್ಯಕ್ರಮವು ವಿಜೃಂಭಣೆಯಿಂದ ಯಶಸ್ವಿಯಾಗಿ ಜರುಗಿತು, ಕಾರ್ಯಕ್ರಮಕ್ಕೆ ಸುತ್ತಮುತ್ತಲಿನ ಎಲ್ಲಾ ಗ್ರಾಮದ ಶ್ರಾವಕ-ಶ್ರಾವಕಿಯರು ಭಾಗವಹಿಸಿ ಕಾರ್ಯಕ್ರಮವನ್ನು ಯಶಸ್ವಿಗೊಳಿಸಿದರು.

ಡಾ|| ಡಿ. ವೀರೇಂದ್ರ ಹೆಗ್ಗಡೆಯವರಿಗೆ ಪದ್ಮ ವಿಭೂಷಣ



ಧರ್ಮಸ್ಥಳದ ಧರ್ಮಾಧಿಕಾರಿಗಳಾದ ರಾಜರ್ಷಿ ಡಾ|| ಡಿ. ವೀರೇಂದ್ರ ಹೆಗ್ಗಡೆ ಅವರಿಗೆ ಕೇಂದ್ರ ಸರ್ಕಾರವು 66ನೇ ಗಣರಾಜ್ಯೋತ್ಸವದ ಸಂದರ್ಭದಲ್ಲಿ ಪದ್ಮ ವಿಭೂಷಣ ಗೌರವ ಸಂದಿದೆ. ಹದಿನಾಲ್ಕು ವರ್ಷಗಳ ಹಿಂದೆ 2000 ರಲ್ಲಿ ವೀರೇಂದ್ರ ಹೆಗ್ಗಡೆಯವರನ್ನು ಕೇಂದ್ರ ಸರ್ಕಾರವು 53ನೇ ಗಣರಾಜ್ಯೋತ್ಸವ ಸಂದರ್ಭದಲ್ಲಿ ಪದ್ಮಭೂಷಣ ಪ್ರಶಸ್ತಿ ನೀಡಿ ಗೌರವಿಸಿತ್ತು.

ಡಾ|| ಡಿ. ವೀರೇಂದ್ರ ಹೆಗ್ಗಡೆಯವರು ಆರೋಗ್ಯ, ಶಿಕ್ಷಣ, ಧರ್ಮ, ಕಲೆ, ಸಾಹಿತ್ಯ ಮತ್ತು ಸಂಸ್ಕೃತಿಯ ರಕ್ಷಣೆಗಾಗಿ ಹತ್ತು ಹಲವು ಯೋಜನೆಗಳನ್ನು ಯಶಸ್ವಿಯಾಗಿ ಅನುಷ್ಠಾನಗೊಳಿಸಿದ್ದಾರೆ. ಗ್ರಾಮಾಭಿವೃದ್ಧಿ ಯೋಜನೆ, ರುಡ್‌ಸೆಟ್ ಸಂಸ್ಥೆ, ಉಚಿತ ಸಾಮೂಹಿಕ

ವಿವಾಹ, ಪ್ರಕೃತಿ ಚಿಕಿತ್ಸೆ ಮತ್ತು ಯೋಗ ವಿಜ್ಞಾನ ಹಾಗೂ ಆಯುರ್ವೇದ ಪದ್ಧತಿಗೆ ವಿಶೇಷ ಪ್ರೋತ್ಸಾಹ ಇಂತಹ ಹತ್ತು ಹಲವು ಯೋಜನೆಗಳ ಅನುಷ್ಠಾನ ಇವು ಅವರ ಕಲ್ಪನಾ ಲಹರಿಯಲ್ಲಿ ಮೂಡಿಬಂದ ವಿನೂತನ ಯೋಜನೆಗಳು.

ಚಂದ್ರಪ್ರಭ ಸಭಾಭವನ ಲೋಕಾರ್ಪಣೆ



ಹುಬ್ಬಳ್ಳಿ : ದಿನಾಂಕ 07-12-2014 ರಂದು ಸಭಾಭವನದ ಉದ್ಘಾಟನೆ ಹಾಗೂ ಲೋಕಾರ್ಪಣೆಯನ್ನು ಸನ್ಮಾನ್ಯ ಶ್ರೀ ವಜುಬಾಯಿ ವಾಲಾ ಘನತವೆತ್ತ ರಾಜ್ಯಪಾಲರು, ಕರ್ನಾಟಕ ಸರ್ಕಾರ ಇವರಿಂದ ನೆರವೇರಿತು. ನ್ಯಾಯಮೂರ್ತಿ ದಿ. ಟಿ.ಕೆ. ತುಕೋಳರವರ ಮೂರ್ತಿ ಅನಾವರಣವನ್ನು ಸನ್ಮಾನ್ಯ ಶ್ರೀ ಜಗದೀಶ ಶೆಟ್ಟರ್, ವಿರೋಧ ಪಕ್ಷದ ನಾಯಕರು, ಮಾಜಿ ಮುಖ್ಯಮಂತ್ರಿಗಳಿಂದ ನೆರವೇರಿತು. ಚಂದ್ರಪ್ರಭ ಸ್ಮರಣ ಸಂಚಿಕೆಯನ್ನು ಸನ್ಮಾನ್ಯ ಶ್ರೀ ಪ್ರಹ್ಲಾದ ಜೋಶಿಯವರು ರಾಜ್ಯ ಬಿ.ಜೆ.ಪಿ. ಅಧ್ಯಕ್ಷರು ಬಿಡುಗಡೆಗೊಳಿಸಿದರು.

ಈ ಸಂದರ್ಭದಲ್ಲಿ ಧರ್ಮಸಭೆ ಹಾಗೂ ಸತ್ತಾರ ಕಾರ್ಯಕ್ರಮಗಳು ನೆರವೇರಿದವು. ಈ ಸಭೆಯಲ್ಲಿ ಸಮುದಾಯ ಭವನದ ಉಟದ ಹಾಲ್‌ಗೆ ದಾನ ನೀಡಿದ ಶ್ರೀ ಮಾಹಾವೀರ ಎಸ್. ಸೂಜಿಯವರನ್ನು ಹಾಗೂ 1ನೇ ಮಹಡಿಗೇ ದಾನ ನೀಡಿದ ಶ್ರೀ ಬಾಹುಬಲಿ ತುಕೋಳರವರನ್ನು ಹಾಗೂ ಸತ್ತೂರು ಗ್ರಾಮದ ಹತ್ತಿರ ಜಾಗ ಹಿಡಿಯಲು ದೇಣಿಗೆ ನೀಡಿದ ಶ್ರೀ ಎಸ್.ಎನ್. ನಾವಳ್ಳಿಯವರನ್ನು ಮತ್ತು ಭೋಜನಾಲಯಕ್ಕೆ ದಾನ ನೀಡಿದ ಶ್ರೀ ಕುಶಾಲ ಅಣಿಕರವರನ್ನು ಸನ್ಮಾನಿಸಲಾಯಿತು.

ಮಧ್ಯಾಹ್ನ 2-30 ಗಂಟೆಗೆ ನಡೆದ ಧರ್ಮಸಭೆಯಲ್ಲಿ ಕೊಠಡಿಗಳನ್ನು ಕಟ್ಟಲು ದಾನ ನೀಡಿದ ದಾನಿಗಳಾದ ಶ್ರೀಯುತರಾದ ಉದಯ ಗಡೂತಿ, ಅಪ್ಪಾಸಾಬ ಮುತ್ತಿನ, ಕಾಳಪ್ಪ ರೋಖಿಡೆ, ಡಾ. ಪದ್ಮರಾಜ ಡಿ. ಜವಳಿ, ಸಿ.ಎಸ್. ಧರಣಪ್ಪನವರ, ಹಳೇ ವಿದ್ಯಾರ್ಥಿಗಳ ಸಂಘ, ಜಗತ್ತಾಲ ಹೋತಪೇಟೆ, ಎ.ಎಸ್. ಪಾಟೀಲ, ಡಾ. ಎಂ.ಡಿ. ಅಲಗೂರ, ಪ್ರೋ. ಅನಿಲಕುಮಾರ ಜೌಗಲೆ, ವಿಲಾಸ ಕಳಸೂರ, ಬಿ.ಎ. ರೋಖಿಡೆ, ಡಿ.ಪಿ. ಪಾಟೀಲ ಇವರು ತಲಾ 2.50 ಲಕ್ಷ 1.50 ಲಕ್ಷ ರೂ. ದಾನ ನೀಡಿದ ದಾನಿಗಳು ಹಾಗೂ ರೂ. 1.00 ಲಕ್ಷ ದಾನ ನೀಡಿದ ದಾನಿಗಳಾದ ವಿಜಯಕುಮಾರ ಗೋಗಿ, ಅಭಿನಂದನ ಗೋಗಿ, ಪದ್ಮಾವತಿ ಹಜಾರಿ, ಸಿ.ಆರ್. ಪಾಟೀಲ, ತಮ್ಮಣ್ಣ ಬೋಗಾರ, ಧರಣೇಂದ್ರ ಜವಳಿಯವರನ್ನು ಸತ್ಕರಿಸಲಾಯಿತು. ಸಾಯಂಕಾಲ 7-00 ಗಂಟೆಗೆ ಶ್ರೀ ಪ್ರಾಣೇಶ್ ಗಂಗಾವತಿಯವರಿಂದ ಹಾಸ್ಯ ಕಾರ್ಯಕ್ರಮ ಏರ್ಪಡಿಸಲಾಗಿತ್ತು.

ಪಾರ್ಶ್ವನಾಥ ಜನ್ಮ ಜಯಂತಿ ಆಚರಣೆ



ವಿಜಾಪುರ:- ನಗರದ ದರ್ಗಾ ಬಡಾವಣೆಯಲ್ಲಿರುವ ಶ್ರೀ 1008 ಸಹಸ್ರಫಣಿ ಪಾರ್ಶ್ವನಾಥ ದಿಗಂಬರ ಜೈನ ಮಂದಿರದಲ್ಲಿ ಶ್ರವಣಬೆಳಗೋಳದ ಪರಮಪೂಜ್ಯ ಜಗದ್ಗುರು ಕರ್ಮಯೋಗಿ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಸ್ವಾಮೀಜಿಯವರ ಮಾರ್ಗದರ್ಶನ ಹಾಗೂ ಪ್ರೇರಣೆಯಂತೆ ಶ್ರೀ ಪಾರ್ಶ್ವನಾಥ ತೀರ್ಥಂಕರರ ಜಯಂತಿಯನ್ನು ಅತೀ ವಿಜೃಂಭಣೆಯಿಂದ ಆಚರಿಸಲಾಯಿತು.

ವಿಜಯಪುರ, ಬಾಗಲಕೋಟೆ, ಬೆಳಗಾವಿ ಜಿಲ್ಲೆಯಿಂದ ಹಾಗೂ ಪಕ್ಕದ ಮಹಾರಾಷ್ಟ್ರದ ಜಿಲ್ಲೆಗಳಿಂದ ಸಹಸ್ರಾರು ಸಂಖ್ಯೆಯಲ್ಲಿ ಶ್ರಾವಕರು ಭಾಗವಹಿಸಿ ಪಲ್ಲಕ್ಕಿ ಉತ್ಸವವನ್ನು ಯಶಸ್ವಿಗೊಳಿಸಿದರು. ಬೆಳಿಗ್ಗೆ 7.00 ಗಂಟೆಗೆ ಕಲಿಕುಂಡ ವಿಧಾನ 11.00 ಗಂಟೆಗೆ ಸಾಂಸ್ಕೃತಿಕ ಕಾರ್ಯಕ್ರಮ ನಂತರ ಪೂಜಾ ಅಭಿಷೇಕ ನೆರವೇರಿಸಲಾಯಿತು. ಪಲ್ಲಕ್ಕಿ ಉತ್ಸವದ ನಂತರ ಜರುಗಿದ ಕಾರ್ಯಕ್ರಮದಲ್ಲಿ ಕರ್ನಾಟಕ ಬ್ಯಾಂಕಿನ ವ್ಯವಸ್ಥಾಪಕರಾದ ಶ್ರೀ ಎಸ್.ಪಿ. ಪ್ರಕಾಶ್ ಕುಮಾರರವರನ್ನು ಟ್ರಸ್ಟ್‌ನ ವತಿಯಿಂದ ಸನ್ಮಾನಿಸಲಾಯಿತು. ದಿನಪೂರ್ತಿ ಪೂಜಾ ವಿಧಾನಗಳು ಜರುಗಿದವು. ಕಾರ್ಯಕ್ರಮದಲ್ಲಿ ಶ್ರೀ 1008 ಸಹಸ್ರಫಣಿ ಪಾರ್ಶ್ವನಾಥ ದಿಗಂಬರ ಜೈನ ಮಂದಿರ ಟ್ರಸ್ಟ್(ರಿ)ನ ಉಪಾಧ್ಯಕ್ಷರಾದ ಶ್ರೀ ಡಿ.ಆರ್. ಶಹಾ, ಕಾರ್ಯದರ್ಶಿ ಮತ್ತು ಕೋಶಾಧ್ಯಕ್ಷರಾದ ಶ್ರೀ ಶ್ರೀತಲ್ ಓಗಿ, ಕಾರ್ಯಧ್ಯಕ್ಷರಾದ ಶ್ರೀ ಶೈಲೇಶ್ ಶಹಾ, ಸಮಾಜದ ಗಣ್ಯರಾದ ಸಾಂಗ್ಲಿಯ ಮಾಜಿ ಮಹಾಪೌರ ಶ್ರೀ ಸುರೇಶ್ ಪಾಟೀಲ್. ಶ್ರೀ ಕಿರಣಗೌಡ ಪಾಟೀಲ್, ಶ್ರೀ ಅಶೋಕ ಬಾಗೇವಾಡಿ ಧರಪ್ಪ, ಆಲಗೂರು ಎಸ್.ಪಿ. ಮಗದುಮ್, ಆರ್.ಯು. ಕೋರಿಗೆರಿ, ಜೆ.ಕೆ. ಅಲಧಿ, ಸಂತೋಷ ಕವಟೀಕರ್, ಮಹೇಶ್ ಕಿನಂಗಿ ಸಮೀರ ಧನಶೆಟ್ಟಿ ಹಾಗೂ ಇತರರು ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದರು.

ಕವಿರತ್ನ ಕಾವ್ಯವಲೋಕನ ವಿಚಾರ ಸಂಕಿರಣ



ದಿನಾಂಕ 11-01-2015 ನೇ ಭಾನುವಾರ ಮುಧೋಳದ 'ಕವಿಚಕ್ರವರ್ತಿ ರನ್ನ ಪ್ರತಿಷ್ಠಾನ' ಹಾಗೂ ಬೆಂಗಳೂರಿನ 'ಸಾಲಿಗ್ರಾಮ ಜೈನ ಮಿತ್ರ ಮಂಡಳಿ'ಗಳ ಸಂಯುಕ್ತ ಆಶ್ರಯದಲ್ಲಿ "ಕವಿರತ್ನ ಕಾವ್ಯವಲೋಕನ" ವಿಚಾರ ಸಂಕಿರಣವನ್ನು ಬೆಂಗಳೂರಿನಲ್ಲಿ ಏರ್ಪಡಿಸಲಾಗಿತ್ತು.

ಶ್ರೀಮತಿ ರತ್ನ ಮಹೇಂದ್ರಕುಮಾರ್ ಅವರ ಪ್ರಾರ್ಥನೆಯೊಂದಿಗೆ ಪ್ರಾರಂಭವಾಗಿ ಗಣ್ಯರು 'ದೀಪ ಪ್ರಜ್ವಲಿಸುವ' ಮೂಲಕ ವಿಚಾರ ಸಂಕಿರಣವನ್ನು ಉದ್ಘಾಟಿಸಿದರು. ಎಲ್ಲ ಗಣ್ಯರನ್ನು ಸಾಲಿಗ್ರಾಮ ಜೈನ ಮಿತ್ರ ಮಂಡಲಿಯ ಅಧ್ಯಕ್ಷ ಶ್ರೀ ಎಸ್. ಕೆ. ದೇವೇಂದ್ರನ್‌ರವರು ಸ್ವಾಗತಿಸಿದರು. ಮಂಡಳಿಯ ಕಾರ್ಯದರ್ಶಿ ಹಾಗೂ ರನ್ನ ಪ್ರತಿಷ್ಠಾನದ ಕಾರ್ಯಕಾರಿ ಸಮಿತಿ ಸದಸ್ಯೆ ಡಾ. ಪದ್ಮಿನಿ ನಾಗರಾಜು ಅವರು ಪ್ರಸ್ತಾವನ ನುಡಿಗಳನ್ನಾಡಿದರು.

"ರನ್ನನ ನಾಲ್ಕು ಶಾಸನಗಳು" ಎಂಬ ವಿಷಯದ ಬಗ್ಗೆ ಇತಿಹಾಸ ತಜ್ಞ ಹಾಗೂ ನಿವೃತ್ತ ಪ್ರಾಂಶುಪಾಲರಾದ ಡಾ. ಪಿ. ಎನ್. ನರಸಿಂಹಮೂರ್ತಿ ಅವರು ಪಾಂಡಿತ್ಯ ಪೂರ್ಣ ಉಪನ್ಯಾಸವನ್ನು ನೀಡಿದರು.

ಅಜಿತನಾಥ ಪುರಾಣ-ಸಾಂಸ್ಕೃತಿಕ ಅವಲೋಕನ ಎಂಬ ವಿಷಯದ ಬಗ್ಗೆ ನಿವೃತ್ತ ಪ್ರಾಂಶುಪಾಲರಾದ ಡಾ. ಬಿ.ಪಿ. ವೀರೇಂದ್ರಕುಮಾರ್ ಅವರು ಅಜಿತನಾಥ ಪುರಾಣದ ಬಗ್ಗೆ ವಿವರವಾಗಿ ತಿಳಿಸಿ, ಅತಿಮೆಚ್ಚಿ ಅಜಿತನಾಥ ಪುರಾಣದ ಒಂದು ಸಾವಿರ ಪ್ರತಿಗಳನ್ನು ಮಾಡಿಸಿ ರನ್ನನನ್ನು ಪ್ರಸಿದ್ಧಗೊಳಿಸಿದ್ದಾರೆಂದು ತಿಳಿಸಿದರು. ಬೆಂಗಳೂರು ವಿಶ್ವವಿದ್ಯಾಲಯದ ಪ್ರಾಧ್ಯಾಪಕರಾದ ಡಾ. ಬಸವರಾಜ ಕಲ್ಕುಡಿಯವರು ಅಧ್ಯಕ್ಷ ಭಾಷಣ ಮಾಡುತ್ತಾ, ರನ್ನನ ಗದಾಯುದ್ಧದಲ್ಲಿ ದ್ರೌಪದಿಗೆ ಆದ ಅವಮಾನ, ಅವಳ ಮನಃಕ್ಷೇಷವನ್ನು ಹಾಗೂ ಭೀಮನ ಮೇಲೆ ಇಟ್ಟಿರುವ ಭರವಸೆಯನ್ನು ಕಣ್ಣಿಗೆ ಕಟ್ಟುವಂತೆ ತಿಳಿಸಿದರು.

ಸಂಗೀತ ಮತ್ತು ನೃತ್ಯ ಅಕಾಡೆಮಿ ಅಧ್ಯಕ್ಷರಾದ ಶ್ರೀಮತಿ ಗಂಗಮ್ಮ ಕೇಶವಮೂರ್ತಿ ಯವರಿಂದ ರನ್ನನ ಸಾಹಸಭೀಮ ವಿಜಯದಿಂದ ಆಯ್ದ ಭಾಗಗಳ ಕಾವ್ಯ ವಾಚನವನ್ನು ನಡೆಸಿಕೊಟ್ಟರು. ಶ್ರೀಮತಿ ಶಾಂತಗೋಪಾಲ ಸ್ವಾಮಿಯವರ ವ್ಯಾಖ್ಯಾನ ಸಭಿಕರ ಮೆಚ್ಚುಗೆಗಳಿಸಿತು. ಕೊನೆಯಲ್ಲಿ ನಿಕಟಪೂರ್ವ ಉಪಾಧ್ಯಕ್ಷರಾದ ಶ್ರೀ ಎಸ್. ಎ. ಅಶೋಕ ಕುಮಾರ್‌ರವರು ವಂದನಾರ್ಪಣೆ ಮಾಡಿದರು.

ವಾರ್ಷಿಕ ಸ್ನೇಹ ಸಮ್ಮೇಳನ



ಹುಬ್ಬಳ್ಳಿ : ಮಕ್ಕಳ ಶೈಕ್ಷಣಿಕ ಅಭಿವೃದ್ಧಿಯಲ್ಲಿ ಶಿಕ್ಷಕರಿಗಿಂತ ಪಾಲಕರ ಹೊಣೆ ದೊಡ್ಡದಾಗಿದ್ದು, ವಿದ್ಯಾರ್ಥಿಗಳಿಗೆ ಗುರುಗಳ ಮೇಲೆ ಭಕ್ತಿ-ಭಾವ ಇರಬೇಕಾದುದು ವಿದ್ಯಾರ್ಥಿಯ ಪ್ರಥಮ ಕರ್ತವ್ಯವಾಗಿದೆ. ಮಣ್ಣಿನ ಮುದ್ದೆಗಳನ್ನು ತೀಡಿ ಅದಕ್ಕೊಂದು ಆಕಾರ ಕೊಡುವ ಕುಂಬಾರನಂತೆ ಗುರುಗಳು ಮಕ್ಕಳ ಮನಸ್ಸನ್ನು ತಿದ್ದಿ ತೀಡಿ ಅವರಿಗೆ ವಿದ್ಯೆಯನ್ನು ಧಾರೆ ಎರೆದು ಆ ವಿದ್ಯಾರ್ಥಿ ಒಬ್ಬ ಒಳ್ಳೆಯ ನಾಗರೀಕರನ್ನಾಗಿ ಮಾಡಬೇಕಾದುದು ಪ್ರತಿಯೊಬ್ಬ ಗುರುವಿನ ಕರ್ತವ್ಯವಾಗಿದೆ ಹಾಗೂ ವಿದ್ಯಾರ್ಥಿಗಳಿಗೆ ಶಿಸ್ತು ಎಲ್ಲಾ ಹಂತಗಳಲ್ಲೂ ತುಂಬಾ ಮುಖ್ಯ ಎಂದು ಶಾಂತಿನಾಥ ಸಾಂಸ್ಕೃತಿಕ ಭವನದಲ್ಲಿ ನಡೆದ ಶ್ರೀ ಮಹಾವೀರ ಶಿಕ್ಷಣ ಸಂಸ್ಥೆಯ ಶೀತಲ್ ಧರಣೇಪ್ಪನವರ ಮೆಮೋರಿಯಲ್ ಪ್ರಾಥಮಿಕ ಶಾಲೆ ಹಾಗೂ ಪಿ.ಜೆ. ಭೋಪ್ರಾ ಪ್ರೌಢಶಾಲೆಯ ವಾರ್ಷಿಕ ಸ್ನೇಹ ಸಮ್ಮೇಳನದಲ್ಲಿ ಪುಷ್ಪದಂತ ದೊಡ್ಡಣ್ಣವರು ಹೇಳಿದರು.

ಸಂಸ್ಥೆಯ ಸಂಸ್ಥಾಪಕರಾದ ಶ್ರೀ ಪಿ.ಎಸ್. ಧರಣೇಪ್ಪನವರ ಪ್ರಾಸ್ತಾವಿಕವಾಗಿ ಮಾತನಾಡಿ ಅತಿಥಿಗಳನ್ನು ಪರಿಚಯಿಸಿದರು. ಕಾರ್ಯಕ್ರಮ ಅಧ್ಯಕ್ಷತೆಯನ್ನು ಶ್ರೀ ಮಹಾವೀರ ಶಿಕ್ಷಣ ಸಂಸ್ಥೆಯ ಕೋಶಾಧ್ಯಕ್ಷರಾದ ಶ್ರೀ ಬಿ.ಎಸ್. ಬೀಳಗಿ ವಹಿಸಿದ್ದರು. ಸಂಸ್ಥೆಯ ಕಾರ್ಯದರ್ಶಿಗಳಾದ ಆರ್. ಜೆ. ಮಾಯಣ್ಣವರ, ಶ್ರೀ ಎಸ್.ಟಿ. ಕೊಡಚವಾಡ, ಶ್ರೀ ರತ್ನಪಾಲ ಶೆಟ್ಟಿ, ಶ್ರೀ ಶೀತಲ ಬಾಗಿ, ಶ್ರೀ ಆರ್.ಟಿ.ತವನಪ್ಪನವರ ಹಾಗೂ ಶಾಲೆಯ ಮುಖ್ಯೋಪಾಧ್ಯಾಯ ರಾದ ಶ್ರೀಮತಿ ಎನ್.ಪಿ. ತಟ್ಟಿ ಮತ್ತು ಶಿಕ್ಷಕವೃಂದ ಹಾಗೂ ಪಾಲಕರು-ಮುದ್ದು ಮಕ್ಕಳು ಕಾರ್ಯಕ್ರಮದಲ್ಲಿ ಹಾಜರಿದ್ದರು. ವಿವಿಧ ಸ್ಪರ್ಧೆಗಳಲ್ಲಿ ವಿಜೇತ ಮಕ್ಕಳಿಗೆ ಬಹುಮಾನ ವಿತರಿಸಿ ಪ್ರೋತ್ಸಾಹಿಸಲಾಯಿತು. ಕೊನೆಯದಾಗಿ ಮಕ್ಕಳಿಂದ ರಸಮಂಜರಿ ಕಾರ್ಯಕ್ರಮ ಜರುಗಿದವು.

ಜನಬಸದಿ ಜೀರ್ಣೋದ್ಧಾರ



ಬೆಂಗಳೂರಿನ ವಿಮಾನಪುರ (ಹೆಚ್.ಎ.ಎಲ್.) ದಲ್ಲಿರುವ ಶ್ರೀ ಮಹಾವೀರ ದಿಗಂಬರ ಜೈನ ಬಸದಿಯಲ್ಲಿ ಇತ್ತೀಚೆಗೆ ಅಂದರೆ ದಿ. 13-12-2014 ರ ಶನಿವಾರದಂದು ದೇವಾಲಯದ ನೆಲಅಂತಸ್ತಿನ ಗರ್ಭಗುಡಿಯಲ್ಲಿದ್ದ ಮೂಲ ಭಗವಾನ್ ಮಹಾವೀರ ಸ್ವಾಮಿಯ ಮೂರ್ತಿಯನ್ನು ತೆಗೆದು ಅಂದು ಆಗಮಿಸಿದ್ದ ಕನಕಗಿರಿ ಕ್ಷೇತ್ರದ ಮಠಾಧಿಪತಿಗಳಾದ ಸ್ವಸ್ತಿಶ್ರೀ ಭುವನಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಸ್ವಾಮೀಜಿಯವರ ದಿವ್ಯ ಸಾನಿಧ್ಯದಲ್ಲಿ ಜಿನಮಂದಿರದ ಮೊದಲನೇ ಅಂತಸ್ತಿನ ಒಂದು ಭಾಗದಲ್ಲಿ ತಾತ್ಕಾಲಿಕವಾಗಿ ಸರ್ವ ವಿಧಿವಿಧಾನ ರೀತ್ಯ ಪ್ರತಿಷ್ಠಾಪಿಸಲಾಯಿತು. ಈ ಕಾರ್ಯಕ್ರಮದಲ್ಲಿ ಮಹಾವೀರ ಸಂಘದ ಅಧ್ಯಕ್ಷರು, ಉಪಾಧ್ಯಕ್ಷರು, ಕಾರ್ಯದರ್ಶಿಯವರು, ಖಜಾಂಚಿಯವರು, ಸಂಘದ ಕಾರ್ಯಕಾರಿ ಸದಸ್ಯರುಗಳು ಹಾಗೂ ಧರ್ಮಾನುರಾಗಿಗಳಾದ ಶ್ರೀ ಅನಿಲ್ ಸೇಠಿ ದಂಪತಿಯರು ಪಾಲ್ಗೊಂಡಿದ್ದರು. ಅಂದು ರಾಜ್ಯದ ನಾನಾ ಭಾಗಗಳಿಂದ ಅಪಾರ ಸಂಖ್ಯೆಯಲ್ಲಿ ಭಕ್ತರು ಆಗಮಿಸಿ ಈ ಪ್ರತಿಷ್ಠಾಪನಾ ಕಾರ್ಯದಲ್ಲಿ ಭಾಗಿಯಾಗಿ ಮಹಾವೀರ ಸ್ವಾಮಿಯ ದರ್ಶನ ಪಡೆದರು.

ವೀರಾಪುರದ ಧರ್ಮಪ್ರಜ್ಞಾಕೆಯ ಪಂಚ ಕಲ್ಯಾಣ ಮಹೋತ್ಸವ



ಅಕ್ಕಿಆಲೂರು : 'ಪೂರ್ಣ ಗ್ರಾಮದಲ್ಲಿ ಜೈನಕುಟುಂಬಗಳಿರುವುದರಿಂದ ಕೋಳಿ ಕೂಗದ ಊರು' ಎಂದು ಪ್ರಚಲಿತಗೊಂಡಿರುವ ಇಲ್ಲಿಗೆ ಸಮೀಪದ ವೀರಾಪುರದ ಫೆಬ್ರವರಿ 9 ರಂದು ಸೋಮವಾರದವರೆಗೆ ಅತ್ಯಂತ ವಿಜೃಂಭಣೆಯಿಂದ ಪಂಚಕಲ್ಯಾಣ ಮಹೋತ್ಸವ ಜರುಗಿತು. ಆಚಾರ್ಯ ಶ್ರೀ ನಿಶ್ಚಯಸಾಗರ ಮುನಿ ಮಹಾರಾಜರು, ಮುನಿಶ್ರೀ ಪುಣ್ಯಸಾಗರ ಮಹಾರಾಜರು, 'ಕುಲ್ಲಕರತ್ನ' ಶ್ರೀ ಸುಧರ್ಮಗುಪ್ತ ಮಹಾರಾಜರು, ಹಾಗೂ ಕೊಲ್ಲಾಪುರದ ಜೈನಮಠಾಧೀಶ್ವರರಾದ ಲಕ್ಷ್ಮಿ ಸೇನ ಭಟ್ಟಾರಕ ಮಹಾಸ್ವಾಮೀಜಿ, ಮಂಡ್ಯದ ಕಂಬದಹಳ್ಳಿಯ ಜೈನ ಕ್ಷೇತ್ರದ ಸ್ವಸ್ತಿ ಭಾನುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿರವರುಗಳ ಪಾವನ ಸಾನಿಧ್ಯದಲ್ಲಿ ಜೈನ ಆಗಮೋಕ್ತಿಯಂತೆ ನಡೆದ ವಿಧಿವಿಧಾನಗಳೊಂದಿಗೆ ಪಂಚಕಲ್ಯಾಣದ 5ನೇ ಪ್ರಕ್ರಿಯೆಯಾದ ಮೋಕ್ಷ ಕಲ್ಯಾಣ (ನಿರ್ವಾಣ ಕಲ್ಯಾಣ) ವನ್ನು ಭಕ್ತಿ ಭಾವದಿಂದ ಆಚರಿಸಲಾಯಿತು. ಹಾಗೂ ಧರ್ಮಬಾಂಧವರು ಜಿನಗುಣ ಸಂಪತ್ತಿಗಳನ್ನು ಕಣ್ಗನ ಮತ್ತು ಆತ್ಮದುಂಬಿಸಿಕೊಂಡರು. ಜಿನಮಂಗಳಿಕೆಯ ಪ್ರಸಾವನೆಯೊಂದಿಗೆ ಮಾನಸಸಂಭದ ಮೇಲೆ ಭಗವಾನ್ ಶ್ರೀ ಮಹಾವೀರ ತೀರ್ಥಂಕರರ ಚತುರ್ಮುಖ (ನಾಲ್ಕು ದಿಕ್ಕುಗಳಿಂದಲೂ ದೃಷ್ಟಿ ಗಮನಗೊಳ್ಳುವ)ಜಿನಬಿಂಬವನ್ನು ನೂತನ ಶಿಖರಸ್ಥ ಗೋಪುರದ ಪುಟ್ಟ ಜಿನಗೃಹದಲ್ಲಿ ಭಗವಾನ್ ಶ್ರೀ ಪದ್ಮಪ್ರಭ ತೀರ್ಥಂಕರರ ಮೂರ್ತಿಯನ್ನು ಪುರೋಹಿತರ ಮಂತ್ರಘೋಷ ಗುರುವರರ ಪ್ರತಿಷ್ಠಾಪನಾ ಕ್ರಿಯಾವಿಧಿಗಳೊಂದಿಗೆ ಭಕ್ತಸಮುದಾಯದ ಜಯಜಯಕಾರಗಳೊಂದಿಗೆ ಪ್ರತಿಷ್ಠಾಪನಾ ಕಾರ್ಯಗಳೆಲ್ಲವೂ ಸಂಪನ್ನಗೊಂಡವು.

ಅಂತಿಮ ದಿನದಂದು 1008 ಕಲಶಗಳ ಮಹಾಭಿಷೇಕವು ಧ್ವಜಾವರೋಹಣ ಕಾರ್ಯಕ್ರಮವು ನಡೆದವು. ಮಧ್ಯಾಹ್ನ 1.00 ಗಂಟೆಯಿಂದ ಜಿನಮಂದಿರ ಮಾನಸಸಂಭ ಮತ್ತು ಗೋಪುರಗಳಿಗೆ ಹೆಲಿಕಾಪ್ಟರ್ ಮೂಲಕ ಪುಷ್ಪವೃಷ್ಟಿಯನ್ನು ಭಕ್ತಿಭಾವದಿಂದ ಮಾಡಲಾಯಿತು. ಮಧ್ಯಾಹ್ನದ ಸಮಾರೋಪ ಸಮಾರಂಭವು ಶ್ರೀ ಶಾಂತಿಸಾಗರ ಮಹಾರಾಜರವರ ವೇದಿಕೆಯಲ್ಲಿ ಪೂಜ್ಯ ಗುರುರವರ ಸಾನಿಧ್ಯ ಹಾಗೂ ಧರ್ಮ ಸಂದೇಶದ ಪ್ರವಚನ ಶುಭಾಶೀರ್ವಾದಗಳೊಂದಿಗೆ ನಡೆಯಿತು. ನಂತರ ಆಚಾರ್ಯಶ್ರೀಗಳವರ, ಮುನಿಶ್ರೀಗಳವರ ಹಾಗೂ ಸಾಧುವರ್ಯರಾ ಪಾದ ಪೂಜೆಗಳು ಗುರುವಂದನೆಗಳು ಧನ್ಯತಾಭಾವದೊಂದಿಗೆ ನಡೆಯಿತು. ಇದೇ ಸಂದರ್ಭದಲ್ಲಿ ಮಾನಸಸಂಭದ ಗೋಪುರದ ಜಿನಬಿಂಬದ, ಚತುರ್ಮುಖ ಜಿನಬಿಂಬದ ಹಾಗೂ 24 ತೀರ್ಥಂಕರರ ಜಿನಮೂರ್ತಿಗಳ ದಾನಿಗಳನ್ನು ಸನ್ಮಾನಿಸಿ ಅಭಿನಂದಿಸಲಾಯಿತು. ಪೂಜಾ ಕಾರ್ಯಗಳಿಗೆ ಭಾಗಿಯಾಗಿದ್ದ ಧರ್ಮಬಾಂಧವರನ್ನು ಸೇವೆ ಸಹಕಾರ ನೀಡಿದ ದಾನಿಗಳನ್ನು ಸನ್ಮಾನಿಸಲಾಯಿತು.

ಶ್ರೀ ಮಹಾವೀರ ಜಯಂತಿ ಕಾರ್ಯಕ್ರಮಕ್ಕೆ ಚಾಲನೆ



ಹುಬ್ಬಳ್ಳಿ : ದಿಗಂಬರ ಜೈನ ಸಮಾಜವು ಮುಂಬರುವ ಮಾರ್ಚ್-ಏಪ್ರಿಲ್‌ನಲ್ಲಿ ಅಹಿಂಸೆಯ ಅಗ್ರನಾಯಕ ಭಗವಾನ್ ಶ್ರೀ ಮಹಾವೀರ ತೀರ್ಥಂಕರರ 2614 ನೇ ಜನ್ಮ ಕಲ್ಯಾಣ ಮಹೋತ್ಸವವನ್ನು ಅದ್ವಾರಿಯಾಗಿ ಆಚರಿಸಲು ನಿರ್ಧರಿಸಿದ್ದು, ಆ ಸಮಯದಲ್ಲಿ ನಡೆಸಲಾಗುವ ಪಂಚಕಲ್ಯಾಣ ಮಹೋತ್ಸವಕ್ಕಾಗಿ ಸವಾಲುಗಳನ್ನು ಜ. 18 ರಂದು ನಡೆದ ಸಮಾರಂಭದಲ್ಲಿ ನಡೆಸುವ ಮುನ್ನ ಜೈನ ಪಂಚಶೀಲಗಳಾದ ಅಹಿಂಸೆ -ಸತ್ಯ, ಅಚೌರ್ಯ, ಅಪರಿಗ್ರಹ ಮತ್ತು ಬ್ರಹ್ಮಚರ್ಯ ತತ್ವಗಳ ಹಾಗೂ ಜೈನರ ಆರಾಧ್ಯ ದೇವತೆಗಳಾದ ಅರಿಹಂತ, ಸಿದ್ಧ, ಆಚಾರ್ಯ, ಉಪಾಧ್ಯಾಯ ಮತ್ತು ಸಾಧು ಈ ಪಂಚಪರಮೇಶ್ವರಿಗಳ ಪ್ರತೀಕವಾಗಿ ಕೆಂಪು, ಹಳದಿ, ಬಿಳಿ, ಹಸಿರು, ನೀಲಿ ವರ್ಣಗಳ ಪಂಚರಂಗಿ ಧ್ವಜಗಳನ್ನು ಹಾರಿಸುವ ಮೂಲಕ ಚಾಲನೆ ನೀಡಲಾಯಿತು. ನವಗ್ರಹತೀರ್ಥ ಪ್ರವರ್ತಕ ಆಚಾರ್ಯ ಶ್ರೀ ಗುಣಧರನಂದಿ ಮಹಾರಾಜರು, ಉಪಾಧ್ಯಾಯಶ್ರೀ ನಿಜಾನಂದಸಾಗರರು, ಮುನಿಶ್ರೀ ಪುಣ್ಯಸಾಗರರು ಸಾನಿಧ್ಯ ವಹಿಸಿದ್ದರು. ಸಮಾಜದ ಗಣ್ಯರು ಹಾಗೂ ಅಪಾರ ಸಂಖ್ಯೆಯ ಸಮಾಜ ಬಾಂಧವರು ಉಪಸ್ಥಿತರಿದ್ದರು.

ರಕ್ತದಾನ ಶಿಬಿರ



ಶಿವಮೊಗ್ಗ : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಮಾರ್ಗದರ್ಶನ ಮತ್ತು ಶುಭಾಶೀರ್ವಾದದೊಂದಿಗೆ ಶ್ರೀವರ್ಧಮಾನ ವಿದ್ಯಾರ್ಥಿ ನಿಲಯ ಶಿವಮೊಗ್ಗದಲ್ಲಿ ದಿನಾಂಕ 18-01-2015 ನೇ ಭಾನುವಾರದಂದು ಶ್ರೀ ಹೊಂಬುಜ ಜೈನ ಮಠ ಮತ್ತು ವಿದ್ಯಾರ್ಥಿ ನಿಲಯದಲ್ಲಿ ಸುದೀರ್ಘ ಸೇವೆ ಸಲ್ಲಿಸಿದ ಸ್ವ. ಎನ್. ಧರ್ಮರಾಜ ಶಾಸ್ತ್ರಿಗಳವರ ಸ್ಮರಣಾರ್ಥ ಹಾಗೂ ರೋಟರಿ ರಕ್ತನಿಧಿ ಶಿವಮೊಗ್ಗ ಇವರ ಸಂಯುಕ್ತಾಶ್ರಯದಲ್ಲಿ ರಕ್ತದಾನ ಶಿಬಿರವನ್ನು ಹಮ್ಮಿಕೊಳ್ಳಲಾಗಿತ್ತು.

ಈ ಕಾರ್ಯಕ್ರಮವನ್ನು ಸ್ವ. ಎನ್. ಧರ್ಮರಾಜ ಶಾಸ್ತ್ರಿಯವರ ಧರ್ಮಪತ್ನಿಯವರಾದ ಶ್ರೀಮತಿ ಸುನಂದಮ್ಮನವರು ಜ್ಯೋತಿ ಬೆಳಗಿಸುವುದರೊಂದಿಗೆ ಚಾಲನೆ ನೀಡಿದರು. ದಿಗಂಬರ ಜೈನ ಸಮಾಜ ಶಿವಮೊಗ್ಗ, ಜೈನ್ ಮಿಲನ್ ಶಿವಮೊಗ್ಗ ಹಾಗೂ ಹಳೆಯ ವಿದ್ಯಾರ್ಥಿಗಳು ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದರು. ಈ ಶಿಬಿರದಲ್ಲಿ 45 ಶಿಬಿರಾರ್ಥಿಗಳು ಸ್ವಯಂಪ್ರೇರಿತವಾಗಿ ರಕ್ತದಾನ ಮಾಡಿದರು.



ಕಾರ್ಯಕ್ರಮಗಳನ್ನು ಏರ್ಪಡಿಸಲಾಗಿತ್ತು. ಸೂಜ್ಯ ಶ್ರೀಗಳು ಮೂಲತಃ ಧಾರವಾಡ ಜಿಲ್ಲೆಯ ಕುಂದಗೋಳ ತಾಲ್ಲೂಕಿನ ಗುಡಿಗೇರಿಯವರು, ಉತ್ತಮ ಧಾರ್ಮಿಕ ಸಂಸ್ಕಾರವನ್ನು ಹೊಂದಿರುವ ಇವರು ಸ್ವ ಶ್ರೀಕಾಂತ ತಿರಕಪ್ಪ ಅಕ್ಕಿ ಮತ್ತು ಶ್ರೀಮತಿ ಮಾಲಾ ಶ್ರೀಕಾಂತ ಅಕ್ಕಿ ಇವರ ಸುಪತ್ರರಾಗಿದ್ದು, ಇವರು ಪ್ರಾಥಮಿಕ ಶಿಕ್ಷಣವನ್ನು ಗುಡಿಗೇರಿಯಲ್ಲಿ, ಮಾಧ್ಯಮಿಕ ಶಿಕ್ಷಣವನ್ನು ಮತ್ತು ಧಾರ್ಮಿಕ ಶಿಕ್ಷಣವನ್ನು ಶ್ರವಣಬೆಳಗೊಳದ ಶ್ರೀ ಗೋವು ಟೇಲ್ವರ ವಿದ್ಯಾಪೀಠದಲ್ಲಿ ಪೂರೈಸಿದ್ದಾರೆ. ಹಿಂದಿ ಪರೀಕ್ಷೆಯಲ್ಲಿ ಉತ್ತಮ ಪದವಿ, ಸಂಸ್ಕೃತದಲ್ಲಿ ಕಾವ್ಯ ಪದವಿಯನ್ನು ಪಡೆದಿರುತ್ತಾರೆ. ಮದ್ಯಪ್ರದೇಶದ ಮೊರೇನಾ ಜೈನ ವಿದ್ಯಾಲಯದಲ್ಲಿ ಶಾಸ್ತ್ರ ಪದವಿಯನ್ನು ಪಡೆದಿರುತ್ತಾರೆ. ತಮಿಳುನಾಡಿನ ಶ್ರೀಕ್ಷೇತ್ರ ಅರಿಹಂತಗಿರಿಯ ಪೂಜ್ಯ ಸ್ವಾಮಿ ಶ್ರೀ ಧವಳಕೀರ್ತಿ ಭಟ್ಟಾರಕ ವರಹಾಸ್ವಾಮಿಜಿವರ ಮಾರ್ಗದರ್ಶನದಲ್ಲಿ ಜ್ಯೋತಿಷ್ಯ, ವಾಸುಶಾಸ್ತ್ರ ಹಾಗೂ ಪೂಜಾ ವಿಧಿವಿಧಾನಗಳ ಪಾಂಡಿತ್ಯವನ್ನು ಗಳಿಸಿರುತ್ತಾರೆ. ಇವರು ಸಂಸ್ಕೃತ, ಪ್ರಾಕೃತ, ತಮಿಳು, ಹಿಂದಿ ಇಂಗ್ಲೀಷ್ ಭಾಷೆಗಳನ್ನು ಬಲ್ಲವರಾಗಿದ್ದು, ಲೌಕಿಕ ವಿಷಯದಲ್ಲಿ ಡಿಪ್ಲೋಮಾ ಇನ್ ಮೆಕಾನಿಕಲ್ ಇಂಜಿನಿಯರಿಂಗ್ ವ್ಯಾಸಂಗ ಮಾಡಿದ್ದಾರೆ.

ಧಾರ್ಮಿಕ ಸಭೆ : ಅಂದು ಮಧ್ಯಾಹ್ನ ಪಟ್ಟಾಭಿಷೇಕದ ನಿಮಿತ್ತ ನಡೆದ ಧಾರ್ಮಿಕ

ಸಭೆಯಲ್ಲಿ ಮಾತನಾಡಿದ ಶ್ರೀ ಲಕ್ಷ್ಮೀಸೇನ ಭಟ್ಟಾರಕ ಸ್ವಾಮೀಜಿ ಆಶೀರ್ವಚನ ನೀಡಿ ಮಲೆನಾಡಿನ ಈ ಕ್ಷೇತ್ರ ವಿಶ್ವಕ್ಕೆ ಮೈತ್ರಿ ತತ್ವವನ್ನು ಸಾರಿದ. 20 ನೇ ಶತಮಾನದಲ್ಲಿ ಸಿಂಹನಗದ್ದ ಕ್ಷೇತ್ರವನ್ನು ಪ್ರಸಿದ್ಧಿ ಮಾಡಲು ಈ ಹಿಂದಿನ ಶಾಂತಿಭೂಷಣ ಲಕ್ಷ್ಮೀಸೇನ ಭಟ್ಟಾರಕರ ಸೇವೆಯೇ ಕಾರಣ. ಲಕ್ಷ್ಮೀಸೇನ ಭಟ್ಟಾರಕರು ಕುಗ್ರಾಮದ ಬಡ ಮಕ್ಕಳಿಗೆ ವಸತಿ, ಊಟೋಪಚಾರದೊಂದಿಗೆ ಶಿಕ್ಷಣ ನೀಡಿದರು. ಹಿಂದಿನ ಶ್ರೀಗಳಂತೆ ಕ್ಷೇತ್ರದ ಅಭಿವೃದ್ಧಿ ಹಾಗೂ ಧರ್ಮದ ರಕ್ಷಣೆ ಮಾಡುವುದಾಗಿ ತಿಳಿಸಿದರು. ಈ ಕಾರ್ಯಕ್ರಮದಲ್ಲಿ ಸಮಸ್ತ ಜೈನ ಭಟ್ಟಾರಕ ಸ್ವಾಮೀಜಿಗಳು, ಧರ್ಮಸ್ಥಳದ ಧರ್ಮಾಧಿಕಾರಿಗಳಾದ ಡಾ. ಡಿ. ವೀರೇಂದ್ರ ಹೆಗ್ಡೆಯವರು, ಚಿಕ್ಕಮಗಳೂರು ಜಿಲ್ಲೆಯ ಸಂಸದ ಶೋಭಾ ಕರಂದ್ಲಾಜೆ, ಶಾಸಕರಾದ ಜೀವರಾಜ್ ಹಾಗೂ ಇತರ ಗಣ್ಯರು ಪಾಲ್ಗೊಂಡಿದ್ದರು.

ಕ್ಷೇತ್ರದ ಅನನ್ಯ ಭಕ್ತರಾದ ಬೆಂಗಳೂರಿನ ಉದ್ಯಮಿ ಬಿ. ಪ್ರಸನ್ನಯ್ಯ ಅವರಿಗೆ “ಶ್ರೀ ಗುರುದೇವ ಸೇವಾಕರ್ತ” ಬಿರುದು ನೀಡಿ ಗೌರವಿಸಲಾಯಿತು. ಹಿಂದಿನ ಸ್ವಾಮೀಜಿಗಳ ಸಮಾಧಿ ನಿರ್ಮಾಣ ಮಾಡಿ ಲೋಕಾರ್ಪಣೆ ಮಾಡಿದ ಜ್ಞಾನಾ ಶಾಂತರಾವರನ್ನು ಸನ್ಮಾನಿಸಲಾಯಿತು. ನಾಡೋಜಾ ಹಂಪ ನಾಗರಾಜಯ್ಯ ಧಾರ್ಮಿಕ ಉಪನ್ಯಾಸ ನೀಡಿದರು.

ಜೈನ ಭವನ ಮತ್ತು ವಿದ್ಯಾರ್ಥಿ ನಿಲಯದ ಶುಭಾರಂಭ



ತುಮಕೂರು : ದಿನಾಂಕ 18-01-2015 ರ ಭಾನುವಾರದಂದು ಶ್ರೀಕ್ಷೇತ್ರ ಹೊಂಬುಜದ ಶ್ರೀಗಳಾದ ಜಗದ್ಗುರು ಸ್ವಾಮೀಶ್ವರ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ದಿವ್ಯ ನೇತ್ರತ್ವ ಹಾಗೂ ಶ್ರೀ ಸಿದ್ಧಗಂಗಾ ಮಠದ ಪೂಜ್ಯ ಶ್ರೀ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮೀಜಿ ಯವರ ಪಾವನ ಸಾನಿಧ್ಯದಲ್ಲಿ ತುಮಕೂರು ಜೈನ ಭವನ ಮತ್ತು ವಿದ್ಯಾರ್ಥಿ ನಿಲಯ ಶುಭಾರಂಭ ಮಹೋತ್ಸವವು ನಡೆಯಿತು.

ಕಾರ್ಯಕ್ರಮದ ಉದ್ಘಾಟನೆಯನ್ನು ಸನ್ಮಾನ್ಯ ಶ್ರೀ ಟಿ.ಬಿ. ಜಯಚಂದ್ರವರು, ಮಾನ್ಯ ಸಚಿವರು ಕರ್ನಾಟಕ ಸರ್ಕಾರ, ಇವರು ನೆರವೇರಿಸಿದರು. ಅಧ್ಯಕ್ಷತೆಯನ್ನು ಭಾರತೀಯ ಜೈನ್ ಮಿಲನ್‌ನ ಕಾರ್ಯಾಧ್ಯಕ್ಷರಾದ ಶ್ರೀ ಸುರೇಂದ್ರ ಕುಮಾರ್ ವಹಿಸಿದ್ದರು. ಗುರುವಂದನಾ ಭಾಷಣವನ್ನು ಡಾ. ಕಮಲಾ ಹಂಪನಾರವರು ನೆರವೇರಿಸಿದರು.



ತುಮಕೂರು : ಆದಿಜಗದ್ಗುರು ಶ್ರೀ ಶಿವರಾತ್ರೀಶ್ವರ ಶಿವಯೋಗಿಗಳವರ ಜಾತ್ರಾ ಮಹೋತ್ಸವದ ಸಂದರ್ಭದಲ್ಲಿ ನಡೆದ ಧಾರ್ಮಿಕ ಸಭೆಯಲ್ಲಿ ಜಗದ್ಗುರು ಸ್ವಾಮೀಶ್ವರ ದೇವೇಂದ್ರಕೀರ್ತಿ ಭಟ್ಟಾರಕ ಸ್ವಾಮೀಜಿಯವರು ಭಾಗವಹಿಸಿದ್ದರು.



ಶ್ರೀಕ್ಷೇತ್ರ ಹೊಂಬುಜದಲ್ಲಿ ನೂತನ ಭೋಜನಶಾಲೆ ಕಟ್ಟಡ ನಿರ್ಮಾಣ ಕಾರ್ಯವು ಅಂತಿಮ ಹಂತದಲ್ಲಿದೆ.



ಹೊಂಬುಜ : ದಿನಾಂಕ 16-01-2015 ರ ಶುಕ್ರವಾರದಂದು ಶ್ರೀಕ್ಷೇತ್ರ ಹೊಂಬುಜದಲ್ಲಿ ಶ್ರೀ ಪಾರ್ಶ್ವನಾಥ ಸ್ವಾಮಿಯ ಜನ್ಮ ಜಯಂತಿಯನ್ನು ಆಚರಿಸಲಾಯಿತು. ಈ ಸಂದರ್ಭದಲ್ಲಿ ಗುಡ್ಡದ ಬಸದಿಯ ಭ. ಶ್ರೀ ಪಾರ್ಶ್ವನಾಥ ಸ್ವಾಮಿಗಿ ವಿಶೇಷ ಅಭಿಷೇಕ ನೆರವೇರಿಸಲಾಯಿತು.

ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2015-18

ವಾರ್ಷಿಕ ಚಂದಾ : ರೂಪ್ಯಾ 100-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1001-00 ಮಾತ್ರ

ವ್ಯವಸ್ಥಾಪಕರು, “ಗುರುದೇವ” ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೨೪೩೬